

IL-MALTI

QARI

LI TOHROĠ

IL-GħAQDA TAL-KITTIEBA TAL-MALTI

KULL TLIET XHUR

XFIH DAN IL-GĦADD

Il-Vokali tal-Lsien Malti (SAJDUN) — L-Ilsien Malti (P. S. M. ZARB O.P. — *Naha* jew *Naha* (SAJDUN) — X'jiswa l-Malti (DUN PIETRU PAWL) — Dwar il-Kelma "Lahwa" (G. V. u A. C.) — L'Isem ta' Ghawdex (SAJDUN) — Il-Haġra ta' Majmuna (T.Z.) — Il-Kelma "Hal" (A.C.) — Ghoxrin sena wara.... (S.) — Id-Dwell f'Malta fi żmien l-Ingliżi (ĠUŻE GATT) — Dawra Arkeoġika ma' dwar il-Birgu (KAN. G. M. FARRUGIA).

[DUN PIETRU PAWL = REV: P. P. GRIMA, Sliema.]

STAMPA: Il-Haġra ta' Majmuna.

DIRETTUR G. MUSCAT-AZZOPARDI

89, Sda. St. Lucia, Valletta.

Hlas 1/6 fis-sena. Ktieb wiehed -/6

Kull xorta ta' kitba, hlas, jew
hwejjeġ ohra li għandhom x'jaqsmu
mal-MALTI, jinbagħtu lil F. S. Ca-
ruana, 19, Strada Reale—Valletta.

IL-MALTI

QARI LI TOHROĠ *IL-GħAQDA*
TAL-KITTIEBA TAL-MALTI

IT-TIENI KTIEB
TA' L-1926

IL-VOKALI TAL-LSIEN MALTI

(*Jaqbad mal-faċċ: 26 fil-Għadd ta' qabel*)

Biex wieħed jara aħjar fuq liema sisien hi mibnija dit-taqsima, inżid erba' kelmiet oħra fuq nisel il-vokali Maltin mill-vokali Għarbin. Nagħżel il-Għarbi mhux biss għax il-Malti jiġi minnu, imma wkoll għax, fost l-ilsna kollha xemjin, hu l-anqas li ttiefes fil-għamla.

Il-vokali ta' l-ilsna xemjin fil-bidu kienu tlieta biss *a, i, u*. Fil-Għarbi (tal-kotba) għadhom sal-lum kif kienu, iżda fl-ilsna l-oħra nisslu ħafna vokali oħra.

Il-vokali *a* qasira jew iżzomm lehinha, hekk: Għ: *sājjad* = M: *sajjied* = Lh: *sajjad*; Għ: *qāddis* = M: *qaddis* = Kaldajk: *qaddix*; Għ: *qālb* = M: *qalb*; Għ: *laħm* = M: *laħam* = Lh: *leħem* u bis-suffissi *laħmi*, *laħmek* u ħafna oħra; jew issir *e* (miftuħa) hekk: Għ: *kālb* = M: *kelb* = Lh: *keleb*; Għ: *xāms* = M: *xemx* = Lh: *xemex*; Għ: *ālf*: M: *elf* = Lh: *elef*; Għ: *kālima* = M: *kelma*; Għ: *kāllām* = M: *kellem* u oħrajn; jew tinbidel ma' *o* (miftuħa), hekk Għ: *bāqār* = M: *baqar* jew *ba°qa°r* = Lh: *ba°qa°r*; Għ: *bard* = M: *bard* jew *ba°rd* jew *bord* = Lh: *ba°ra°d* u oħra jew tinbidel f'*i*, hekk Għ: *nāsrani* = M: *nisrani*; Għ: *ājġām* = M: *ijjiem*; Għ: *kāssar* = M: *kisser*; Għ: *jādrīb* = M: *jidrob*. Hekk ukoll fil-Lhudi *jaqtul* = *jiqtol*, *qattal* = *qittel*, *sadq* = *sadqi* = *sidqi*.

Hekk ukoll il-vokali *a* twila jew iżzomm lehinha, jew tmil lejn l-*o*, jew issir *ê* = *ie*, hekk Għ: *qām* = M:

qâm jew *qâ^om* jew *qô^am* jew *qôm* = Lh: *qâ^om*; Għ: *ħimâr* = M: *ħmâr* jew *ħmôr* = Lh: *ħmôr*; Għ: *dâhil* = M: *dêhel* = *diehel*; Għ: *kitâb* = M: *ktieb*; Għ: *banât* = M: *bniet* = Lh: *bnôt*, Għ: *kâfir* = M: *kiesfer* u *ħafna* oħra.

Il-vokali *i* jew tibqa' li hi, jew issir *e* (magħluqa) hekk Għ: *gild* = M: *gild*; Għ: *tifl* = M: *tifel*; Għ: *riġl* = M: *riġel*; Għ: *bint* = M: *bint* = Lh: *bat* (bant) iżda bis-suffissi *bitti* (binti); Għ: *râkib* = M: *riekeb* = Lh: *rôkeb*; Għ: *sâħib* = M: *sieheb*, Għ: *rahib* = M: *raheb* u oħrajn.

Il-vokali *u* jew tibqa' kif inhi, jew tinbidel f'*o* (magħluqa), hekk Għ: *maqtul* = M: *maqtul* = Lh: *gatul*; Għ: *ħanut* = M: *ħanut*; Għ: *qumu* = M: *qumu* = Lh: *qumu*; Għ: *quds* = M: *qodos* = Lh: *godex*; Għ: *jaqtul* = M: *joqtol* = Lh: *jiqtol*; Għ: *muħħ* = M: *moħħ* u oħrajn.

Kull ma għidna issa fuq nisel il-vokali jwettaq dak li għidna fuq it-taqsim tagħhom u juri li dik it-taqsim mhix fiergħa. Lehen jingħazel minn ieħor, skond ma jingħazel nislu. Jekk in-nisel mhux wieħed, anqas ma jista' jkun wieħed il-lehen jew vokali li ġejja minnu. Għalhekk hadd ma jista' jmieri l-għażla ta' zewġ *e* u ta' zewġ *o* li tinsab mhux biss fil-malti, imma sa-ħansitra fil-franciz u fit-taljan ukoll.

Nieqfu hawn. Jekk issa aħna għandna nibqgħu niktbu l-vokali bħal l-ilsna latini minngħajr ebda għażla bejn lehen magħluq u lehen miftuh, jew inkella għandna ndaħħlu għliem godda biex nuru, kif imiss, il-għażla tal-vokali, mhix haġa li naqtagħha jien. Minn għalija nixtieq b'qalbi kollha u nagħmel ħilti kollha biex nara mitmuma kitbet ilsienna; madankollu qalbi teħbirli twegħir u għaqqux kbir. Jekk il-kitba sabiħa u ħafifa tal-*Għaqda* għadha mhix milqugħa għalenija, kif tista' tkun milqugħa l-għażla, li mhi xejn ħafifa, tal-vokali? Għallinqas wieħed ikun jaf li l-lsien Malti għandu vokali aktar milli għandu għliem. Sajdun.

L-ILSIEN MALTI

Fost dawk, sew Maltin kemm Barranin, li marru jithabtu sabiex jaraw ta' lierna nisel huwa l-ilsien malti, ahna naraw li aktarx il-Barranin qalu li huwa ta' nisel għarbi, mita l-Maltin, tneħħi xi ftit, kollha żammew li ma huwiex għarbi; iżda min qal li huwa feniċju min puniku, min latin imħallat bil-għarbi u min persjan (1).

Jekk ahna nlaqqgħu ftit lill-Maltin li kitbu fuq dil-ħaġa mal-Barranin, ahna naraw li dawn huma iżjed qawwija fl-ilsna semin u msemmija milli huma l-kittieba tagħna. Għalhekk barra minn Malta, il-kittieba Maltin ma għandhomx dik il-qawwa li għandu Gesenius u l-lum Brockelmann; u billi dawn iżommu li l-malti huwa għarbi mhux hlief tara, fir-Rivisti, il-malti msejjah għarbi u l-Maltin "Arabofoni" (2). Barra minn Gesenius u Brockelmann thaddet fuq il-malti, iktar minn kullhadd, Stumme li kif jingħad gie Malta sabiex ikun jista' jithaddet aħjar fuq l-ilsien u l-ħwejjeg ta' Malta u kullhadd jaf li Stumme, fil-ktieb tiegħu fuq l-ilsien malti, ma meriex lil Gesenius.

Xi jwiegħbu l-Maltin għal dan? Fuq Gesenius thaddet is-Sur A. E. Caruana (3) u qal li l-għaref Gesenius, fix-xogħol tiegħu, wera li ma jafx biż-żejjed il-malti. Tabilhaqq, il-malti ma hux ilsien għani fil-kotba qodma jew b'xi fdal qadim ta' kitba maltija: għalhekk ma hix haġa kbira li wiehed, bħal Gesenius,

(1) Il-malti ma jistâx ikun persjan. L-ewwelnett il-għaliex il-malti huwa *semi* u l-persjan huwa *Arjan*, jġigifieri l-malti u l-persjan ma humiex ta' nisel wiehed, għalhekk ma jistgħux jiġu minn xulxin. It-tieni il-għaliex il-Persjani qatt ma ħakmu jew kellhom x'jaqsmu magħna, għalhekk l-ilsien tagħhom ma setâx jinżera' f'qalbna. It-tielet il-għaliex min qal li l-malti huwa persjan tqarraq billi l-kliem li gieb biex juri li huma bħall-malti ma humiex kliem persjani imma għarab li daħlu fil-Persja mad-din tal-Muħammed. Għalhekk il-persjan u l-malti għandhom mill-għarbi imma l-malti u l-persjan ma għandhomx x'jaqsmu bejniethom.

(2) Jġigifieri mhux li *huma* imma li *jithaddtu* għarbi: bħal ma huma l-lum is-Siri (Xamin), il-Kopti (Eġizzjani) u n-nies kollha ta' l-Afrika ta' fuq. (Moghrobini, Tripolini, Marokkini etc.) li ma humiex minn nisel għarbi iżda jithaddtu l-ilsien għarbi.

(3) ANT. EM. CARUANA: *Sull'Origine della lingua Maltese, studio storico, etnografico e filologico* Malta 1896 p. 20 s.—Dan huwa wiehed minn l-aħjar kotba li għanna fuq l-ilsien malti. Iżda x-xgħolijiet li saru fuq l-ilsna *semin* minn tletin sena 'l hawn huma kbar ħafna u l-ħwejjeg tbiddlu mhux ftit. Għalhekk il-ktieb tas-Sur Caruana huwa ftit l-ura, u ħafna ħwejjeg ma humiex iżjed miżmuma, bħal ma hija min fejn ġew is-semin, in-nisel u l-ghana ta' l-ilsien għarbi u oħrajn.

ma kienx jaf biż-żejjed il-malti. Għal Brockelmann nistghu ngħidu li, kif jistqarr hu wahdu, (4) il-malti li jaf hadu minn Stumme u minn Vassalli u li barra minn dawn ra xi kotba maħruġa f'Malta li jinsabu fil-Biblijoteka ta' Berlin (5). Għalhekk minnġhajr ma niċhdu lil Brockelmann il-qawwa tiegħu fl-ilsna semin (6) ingħaddu għal Stumme u dak li ngħidu għal dan ikun jiswa wkoll għal l-ieħor.

Stumme, kif jingħad, ġie Malta; milli jidher ma' damx fostna hliet ftit xhur u malli reġa' għall-Ġermanja kiteb mhux biss fuq l-ilsien malti iżda wkoll fuq il-*folk-lore* tagħna. Jekk huwa għamel bħal ma jagħmlu ħafna fl-Orjent, ma naħsibx li tgħalliem hwejjeġ kbar fuqna. Dawn għandhom drawwa li jatu xi ħaġa lil xi erbgħa min-nies sabiex iġhidulhom dak li huma jixtiequ jkunu jafu; u għalhekk joqogħdu jistaqsuhom ħafna hwejjeġ li daww mhux dejjem ikunu jafu; u biex ma jgħidux ma nafx, jew biex

(4) CARL BROCKELMANN: *Grundriss der vergleichenden Grammatik der semitischen Sprachen.* I. Band. s. 28.—

(5) Il-kotba bil-Malti li jinsabu fil-Biblijoteka ta' Berlin huma:

1. Il Hajja u il vinturi ta Robinson Crusoe ta York miktuba minnu in-nifsu, stampata it-tieni darba, Malta 1857.
2. Il Gifen Torc canto epico Maltese di N. N., Malta 1855.
3. Gesù Cristu fid-dinja, Malta 1861.
4. L'iben il Hali, Malta 1862.
5. Il Carnival Żuieġ la Maltia. Tassena l'ahna fia. Mictub min dilettant. Li billi malti jicteb (*sic*) cull tant f'Malta. s.a.
6. L'euel t'April, scherzo comico di P.P.C., Malta 1861.
7. Hrejjeġ, cvvero saggio di favole morali in versi scritti in lingua maltese (di G. A. Vassallo), Malta s. a.
8. L'erbgħa fost il gimgha, farsa Maltese in due atti di Carmelo Camilleri, Malta 1858.
9. Fuq il hajja u il meut tassitta u ghoxrin martiri tal Giappone u ta S. Michele de Sanctis, Spagnol, canonizzati mil Cnisia cattolica fil pentecoste (*sic*!) tal 1862 (8 Giugno), mictub l'euel darba mil P. Benigno Fremaut M. O. u mittalian miġiub bil Malti min Annibale Preca, Malta 1862.
10. Għal Chitarra ossia collezione di nuove poesie Maltesi sul gusto delle popolari, Malta s. a.
11. Storia ta Malta miktuba għal poplu min G. A. Vassallo Malta 1862. (Ap. Brockelmann l. c., p. 28).

Li kieku l-Maltin kienu jikubu ftit suret in-nies u fuq kollox b'fehma waħda l-iktar għall-Ortoġrafija, kieku jagħmlu għeħ iżjed lil Malta mita l-kotba tagħhom jiġu mqegħdin f'Biblijoteki bħal ta' Berlin!

(6) Wieħed minn ulied Noħ (Noè) huwa Xem (Gen. 10-1) kelma lhudija li tfigger "isem." Minn Xem ġej l-isem Sem u Semita jew Semin. Semi imela ġie msejjaħ in-nisel ta' Sem u l-ilsien li jithaddet. Xi wħud bil-malti, iħawdu *Semi* ma' *Xami*. Dan ma għandux ikun. Xam hija l-belt ta' Damasku (fis-Sirja) u għalhekk Xami jfigger tas-Sirja kollha kemm hija bil-Palestina. Kull Xami huwa Semi jiġifieri min-nisel ta' Sem, imma hemm semin li ma ħumieħ Xamin bħal ma huma l-Għarab ta' l-Iraq u tal-Għarabja.

ifittxu jeħilsu, jaraw x'jibdew ifasslu ! Min ikun qieghed jistaqsi, jikteb b'reqqa kbira dak li jkun sama' u nbağħad arah johroglok il-kotba fuq fejn ikun żar. Dawn aktarx ikunu samgħu dak li kitbu minn xi nies baxxi, il-ğħaliex dawk għandhom inqas influwenza ta' hwejjeğ ta' barra minn l-oħrajn ! Kif għamel Stumme ma nafx, naf biss li daħħak lil ħafna nies mian fuq spallejna fil-*folk-lore* tiegħu. Fuq l-ilsien malti nbağħad ta' min ikun jaħ li Stumme qatt ma kien imsemmi bħal ma kien Gesenius jew bħal ma huwa Brockelmann għal l-ilsna semin. Għalhekk jidhirli jekk il-Maltin jinxeħtu fuq il-malti jistgħu iktar minn ħaddieħor jaslu fejn wasal Stumme u jagħmlu mhux bħalu iżda aħjar minnu wkoll. Bdin il-fehma aħna sejrjn ingħidu xi ħaęa lil dawk l-aħwa Maltin li jixtiequ jaraw il-malti aħjar milli huwa.

Qabel xejn jidhrilna li hemm bżonn ta' dizzjunarju tal-malti, mağħmul suret l-ilsna semin. Is-Sur A. E. Caruana barra s-sabih ktieb tiegħu li semmejna fuq, kien għamel ukoll : "*Vocabolario della lingua Maltese*" (Malta, 1903) li ħaqqu wkoll kull tifhir, il-ğħaliex daħħal fiħ sura semija. Fdan id-dizzjunarju, il-kliem Malti huwa miğbur mhux bl-ittri li tibda l-kelma iżda bl-eğħruq tal-kliem li fil-ilsna semin kollha tinsab fil-verb. Mita aħna rridu nfittxu f'dizzjunarju : *firex, jifrex, mifruħ, friex, ferrex, infirex, ferriex*, eċċ. għandna qabel xejn naraw xinhuwa għerq il-kelma "*firex*" u taħt din insibu l-oħrajn kollha. Fid-dizzjunarju tas-Sur Caruana żewğ hwejjeğ biss ma joghğbuniex : l-ewwelnett jidhrilna li l-għerq tal-kelma kellu jinkiteb u jęi mfittex bla vokali "*F.R.X*". Il-ğħaliex xi minn daqqiet ma nafux sewwa jekk il-vokali hi *a* jew *e*; jew aħjar min iğħid *a* u min iğħid *e* eċċ. Għalhekk l-aħjar li jitqieğħdu l-konsonanti ta' l-għerq *F.R.X* u taħthom l-ewwel jęu s-suriet tal-verb, inbağħad in-nomi eċċ. It-tieni ħaęa hija li s-Sur Caruana mita jęib il-għerq semi li jixbah il-kelma maltija jdur dejjem fuq il-Lħudi; kulltant fuq is-Sirjak, ftit ferm fuq il-Ġħarbi; f'ħafna kliem ma jęib xejn; u f'dawk li jęib hemm ħafna żbalji (ta' l-istampa [?]). Dan ma huwx għax is-Sur Caruana jati kemm jista' l-ęenb lill-ğħarbi? Għalhekk aħna nixtiequ ferm li jsir dau id-dizzjunarju bl-eğħruq tal-kliem, mağħmula minn Konsonanti biss bħad-dizzjunarji semin ; u li wara kull għerq tięi miktuba l-kelma bil-ğħarbi, feniċju, puniku, jekk ikun hemm. Jekk, inbağħad, il-kelma ma tinsabx f'dawn għandna naraw mnejn hija ġeęja. Mita dan ix-xoğħol ikun lest, aħna nkunu nistgħu nitğħallmu aħjar il-malti. Inkunu nafu aħjar it-tifsir ta' kull kelma u nkunu nistgħu naraw aħjar jekk fil-malti hemmx iżjed kliem ġħarbi, feniċju jew ta' lsien ieħor.

Iżda l-kliem biss ma jagħmilx l-ilsien, nahtiegu wkoll Grammatka li mhux biss turina kif għandna niktbu, iżda wkoll kif għandna nfissru bil-kliem il-ħsibijiet tagħna. Għawnhekk ukoll hemm bżonn li aħna nqabblu l-malti ma' l-ilsna li minnhom aktarx huwa ġej.

Mil-liema ilsna huwa aktarx imnissel il-malti? Biex wiehed iwieġeb għal din il-mistoqsija għandu jkun tgħallem sewwa d-dizzjunarju u l-grammatka maltija u xebbahhom ma' dawk l-ilsna ta' nies li kellhom x'jaqsmu magħna. Is-Sur A. E. Caruana fil-ktieb li semmejna fuq, "*Sull' Origine della Lingua Maltese*" (Malta 1896) fetaħ it-triq it-tajba sabiex naslu u naraw dil-ħaġa. Dan ix-xogħol tas-Sur Caruana juri biż-żejjed li huwa hađem ferm u li kien jaf kemm kienu għaddejjin il-quddiem l-ilsna semin. Iżda, kif għedna, minn tletin sena 'l hawn il-ħwejjeġ tbidldu ħafna u għalhekk bosta milli jgħid is-Sur Caruana għandhom jiġu mibdula. Mhux għalhekk il-ktieb ma jibqâx jiswa ħafna, l-iktar billi huwa wriena, iktar minn haddieħor, kif l-ilsien għandu jiġi mgħallem fuq il-Ġrajja tal-Gzejjer tagħna. Li kieku dawk li marru jgħidu li l-malti huwa persjan żammu quddiem għajnejhom il-Ġrajja ta' Malta u tal-Persja u raw li n-nies tal-Persja qatt ma ħakmu jew kellhom x'jaqsmu magħna kieku kienu għal l-anqas jaħsbu ftit iehor kif qatt l-ilsien Persjan seta' jinbet hawnhekk. Daqshekk nistgħu wkoll ingħidu għas-Sur Annibale Preca, li hađem ħafna għal l-ilsien malti. Iżda huwa qal li l-malti huwa lsien Kangħani (7). Il-Kangħanin li fis jissem mew fil-Kotba Mqaddsa aktarx huma l-Feniċi: iżda s-Sur Preca minn kliemu jidher li taħt l-isem Kangħanin jifhem il-Lhud. Il-feniċju huwa qrib ħafna tal-lhudi imma ma humiex ilsien wiehed. Għalhekk jekk is-Sur Preca jaħseb li l-malti huwa lhudi jidhrilna li tqarra, il-għaliex Malta qatt ma kellha xtaqsam mal-Lhud. Ix-xebh li hemm bejn il-malti u l-lhudi huwa ġej minn dan li l-malti kif il-lhudi huma semin, imma ma humiex imnizzlin minn xulxin. Min dan nistgħu naraw kemm hija ħaġa ta' ġid li wiehed isib it-triq it-tajba bħal ma għamel is-Sur Caruana. Iżda ssib it-triq it-tajba ma jfissirx timxiha sewwa! Nidħlu għalhekk aħna wkoll fit-triq li wriena s-Sur Caruana u ngibu quddiem il-għajn-

(7) Kangħan hija dik il-bieċa tas-Sirja li l-lum hija msejħa Palestina minn l-isem tal-Filistin. Fiha għammru ħafna nies li ma humiex semin, bħall-Hatti, Filistin, Egizzjani u oħrajn. Is-semin li għammru l-Palestina huma l-Feniċi, il-Lhud, u oħrajn. Aħna kenna x'naqsmu biss mal-Feniċi minn dawn kollha.

ejn dawk in-nies li għammru, hakmu, jew kellhom x'jaqsmu mal-Maltin.

Min għammar l-ewwel nies Malta? Sa issa għad ma nafux sewwa. Nafu li min gie l-ewwel halla warajh bini u qtiġh fil-blat li jgħagġeb lil kullmin jarah. Dawn in-nies ġew f'dak iż-żmien li l-lum jissemma' "Tal-Ħaġar".... Mnejn ġew dan-nies, sewwa ma nafux, iżda l-lum jaħsbu li huma ġew min-naħa tal-Baħar l-Iswed hdejn ir-Russja u telqu 'l hawn mix-xtut tal-lvant'(8). Dawn għammru f'Malta minn l-anqas elfejn sena qabel Kristu. Xi lsien kienu jithaddtu? Billi f'dak iż-żmien ma kienx għadu nsab l-alfabet (9), għad li dawk in-nies kellhom, aktarx, xi haġa oħra biex ihallu bil-miktub dak li għamlu jew riedu, u billi aħna minn dan xejn ma sibna, ma nafux biex kienu jithaddtu, iżda naħsbu li ma kinux jithaddtu l-ilsien semi. Is-semin, mita bdew telgħin 'il fuq mill-Kaldċa u bdew jinqasmu, dawk li waslu fil-Mediterran huma l-Feniċi. Huma ma ħadux jedd fuq l-art li ġiet imsejha minn isimhom (10), qabel 2,500 sena qabel Kristu, u ma bdewx jiġġerrew fuq il-baħar, jekk mhux mita kibru u tqawwew ħafna. Għalhekk ma kinux huma li ħallewlna l-bini ta' Ħaġar-Qim, Mnajdra eċc., il-għaliex huma ma waslux hawn qabel 1,500 Q.K. Aħna naħsbu li huma kienu jithaddtu Miċenjan (Arjan), bħal ma kienu jithaddtu fil-Greċja, l-Asja iż-żgħira, u ma' dwar il-Baħar l-Iswed mnejn aktarx harġet ir-razza bajda (11). Iżda billi dawn in-nies li ġew Malta ma setgħux kienu ħafna u billi Malta waqet taht il-Feniċi kmieni u damet taht idejhom ħafna, l-ilsien miċenjan aktarx spiċċa għal kollox mill-malti.

Wara dawn in-nies ġew il-Feniċi (Semin), il-Kartaġinizi (aktarx huma semin imhallta) (12) sas-216 Q.K. Wara dawn ġew

(8) PROF. TEM. ZAMMIT, fis-sabih ktieb tiegħu: "Il-Gzejjer ta' Malta u l-ġrajja tagħhom" Valletta 1925 p. 11 s.

(9) L-iktar kitba qadima li nsabet sal-lum hija dik li sab is-sur Montet fl-1923 ġewwa Biblos (Gebail), 'il fuq minn Bejrut fis-Sirja: hija ma titlax iżjed minn l-1400 qabel Kristu.

(10) Il-Feniċja hija dik il-biċċa tas-Sirja li qiegħda bejn il-Mediterran u l-Muntanji. Nistgħu ngħidu li tibda minn Dor (Tantura) 'il fuq minn Ċesarċa u tibqa' tiela 'l fuq Hajfa Tir, Sajda, Bejrut, Gebail, Tripli.

(11) Is-semin huma wkoll tar-razza bajda. Iżda huma ġejjin aktarx min-naħa tal-Golf-Persjan, bejn id-desert ta' l-Gharabja u l-Kaldċa.

(12) Il-Kartaġinizi kienu qata' Feniċi li rebħu Kartagħni (Tunes) u waqqfu hemm saltna ġdida. Huma ma qatlux lil kull min sabu iżda thallat u ma baqax jissejjah iżjed feniċju imma puniku.—puniku u feniċju hija kelma waħda għaliex il-p. u l-f huma ittra waħda fl-ilsna semin iżda l-lum mita ngħidu Feniċju nifhmu l-Feniċi tas-Sirja u mita ngħidu Puniku nifhmu il-Feniċi ta' l-Afrika.

ir-Rumani, li damu Malta sa ma waqgħet is-saltna tagħhom, u wara r-Rumani—inhallu 'l-Goti u 'l-Vandali—insemmu 'l-Bizantini, li fis-sena 870 hallew Malta lis-Saraċini li damu Malta mal-200 sena. Wara s-Saraċini Malta ma kellha qatt iżjed taqa' taht is-saltna ta' l-Orjent; iżda mhux għalhekk Malta ma kellhiex xtaqşam iżjed ma hutha tal-bieraħ. Taht l-Ordni tal-Kavaleri, Malta kellha fis rebħ fuq in-Nofs Qamar u dan ir-rebħ kien idahħal fiha qtajjet kbar ta' rsiera li mħabba fid-din tagħhom, jekk ma kinux Għarab, kienu jkunu jafu sewwa l-għarbi (13). Dawn kienu xi minn daqqiet isiru nsara, jew jehilsu mill-jasar u jekk jibqgħu Malta jithalltu mal-Maltin. L-Ordni kien ġieb miegħu Griegi, u huwa kellu wkoll kull xorta ta' nies minn l-Ewropa. Iżda l-kliem li daħlu fil-malti minn l-ilsna arjani jistgħu jiġu magħżulin bla taħbit kbir.

Dan huwa fi ftit kliem dak li għandna nżommu quddiem għajnejna mill-Ġrajja ta' Malta sabiex inkunu nistgħu nithaddtu sewwa fuq l-ilsien malti. Il-malti ma jistâx ikun imniżżel ħlief minn dawk l-ilsna tan-nisel li għammru, hakmu jew kellhom x'jaqsmu magħna: jiġifieri [Miċenjan], Feniċju, Puniku, Latin, Grieg, Għarbi, Neo-latin.

Liema minn dawn l-ilsna kollha huwa li jagħmel il-*fond* ta' l-ilsien malti? Fi kliem ieħor, il-malti huwa lsien semi (Feniċju, Puniku, Għarbi), jew arjan (Latin, Grieg, Neolatin)? L-ewwel naraw jekk nistgħux ingħidu li l-malti għandu *fond* arjan li ġie fuqu miżjud kliem semi. Nahseb li lê. L-ewwelnett il-għaliex il-kliem latin (14), grieg (15) u neolatin, l-iktar taljan, huwa ftit hafna jekk nlaqqgħuh mal-kliem semi. It-tieni għaliex il-malti fil-għamla tiegħu huwa semi u mhux arjan. Mita fil-malti tidhol kelma arjana hija tgħaddi mill-għamla tagħha għall-għamla tal-kliem semi. Jekk aħna ngħidu "*nirċievi*," il-għamla hija semija bħal "*niġri*", iżda l-kelma hija arjana: "*ricevere*". Jekk aħna ngħidu "*uzijiet*" il-għamla hija semija "*drawwiel*", iżda l-kelma

(13) Il-Għarbi huwa l-ilsien Imqaddes għall-musulmani kollha. Kull musulman għandu jkun jafu għax kull jum għandu jaqra biċċa mill-Qoran.

(14) Bħal ma huma: Straman=*extra mania*, fellus=*pullus* (p, kif għedna fuq fis tinbidel mal-F il-għaliex hija ittra waħda fl-ilsna (semin) qattus=*gallus* (g fis tinbidel ma' q. Fil-Mosopotamja iġħidu *galb* flimkien ma *qalb* etc.—*Qattus* fil-Għarbi huwa *qatt*. Iżda fil-malti imħabba us aktarx ġej mil-latin *gattus*).

(15) Il-kliem grieg fil-malti huma bil-wisq iżjed minn dak li hafna jaħsbu. Iżda billi tbiċċdu hafna fil-malti, biex infissirhom waħda waħda niġbet wisq fit-tul. Nittama li xi darba għad nithaddet fuqhom biss.

hija arjana “*uso usi*” (16). L-iktar għamla li qegħdin nitilfu—mhux biss ahna iżda s-semmin ukoll—hija “in-nom relativ.” Nom relativ, fl-ilsna semin, jissejjah dak l-aġġettiv li jiġi magħmul minnom, billi nżidulu *i*, bħal “*baħar*” isir “*baħri, baħrija*” haġa tal-baħar; “*Malta*, issir *Malti, Maltija*”, wieħed minn Malta. Il-lum ahna ngħidu “*Ruman*” minn Ruma, minn flok “*Rumi, Rumiya*”, eċc.... “*Franciż*” minn Franza, flok “*Franġi*.” Fl-Orjent għadhom iġħidu sal-lum Rumi, Franġi; *Ruman, Franciż* hadnihom mit-taljan.

Minn dan jidher biċ-ċar li l-*fond* ma hux arjan, li l-kliem arjan jiġi mdawwar għall-għamla semija, imma l-*fond* huwa semi: għalhekk il-malti huwa semi u ma jistâx ikun innissel hliel mill-għarbi, feniċju, jew puniku.

Fl-ahharnett fadlilna ngħidu jekk il-malti għandux iżjed mill-għarbi, jew inkella mill-feniċju jew puniku. Hawnhekk nilqa’ ruhi minn quddiem u nistqarr li t-tagħlim tal-malti għadu ma kiberx biż-żejjed sabiex jati twegiba li togħgob lil kullhadd. Qabel ma jsir dak li għedna fuq, ma jistâx ikun li wieħed jista’ iġħid sewwa jekk il-malti huwiex iktar għarbi jew feniċju jew puniku. Ahna nittamaw li jekk kullhadd jagħmel minn l-ahjar id-dmir tiegħu sabiex l-ilsien malti iġħaddi ’l quddiem, din it-twegiba tkun tista’ tinqata’ f’qasir żmien. Jekk ahna naslu sabiex nuru sewwa x’baħar hemm bejn il-għarbi u l-malti nkunu wrejna biż-żejjed li l-malti mhux għarbi u jekk ma huwiex għarbi ma jistâx ikun hliel feniċju jew puniku: u billi dawn iż-żewġ ilsna—jew ahjar ilsien wieħed bi djalett—ma huwiex wisq magħrufa, il-malti jkun jiswa hafna sabiex iġħarrafhom iżjed.

Nisthajjel li xi hadd iġħidli li minn kull ma għedna jidher biċ-ċar li l-malti huwa taħlita minn hafna ilsna ohra? U x’jista’ qatt jiswa lsien li ma huwiex hliel taħlita?

Iżda jidhirli jien li nista’ nwieġeb hekk. Il-malti ma huwiex għal kollox taħlita: għandu żgur *fond* semi, u t-taħlit ġej biss minn xi kliem li billi ilu hafna f’ilsienma ma jistâx jinqala’ iżjed. U billi għandna f’ilsienma xi kliem ta’ dawk in-nies li kellhom

(16) Iż-żewġ kelmiet huma meħudin mit-taljan. Fiż-żmien imsejjah tar-“*Rinascenza*” mita l-Papa kellu setgħa kbira fuq is-slaten kollha ta’ l-Ewropa, l-ilsien taljan kien miżmum wisq iżjed fil-għoli mil-lum. Għalhekk ahna nsibu kliem taljan (safi, u mhux latin), imdeffes fil-franċiż, spanjol, tedesk, ingliz eċc. Taħt l-Ordri f’Malta l-ilsien taljan kien magħruf iktar minn kull ieħor u minn dak iż-żmien ma qata’ qatt f’Malta. Ma hix għalhekk haġa kbira li l-malti għandu jzomm fih xi kliem taljan bħal ma zamm kliem latin, grieg u aktarx ohrajn ukoll. Liema lsien jista’ jissejjah il-lum għal kollox safi?

x'jaqsmu magħna, ma hix haġa li kullhadd għandu jistenniha? L-ilsien malti huwa l-ikbar xhud tal-Ġrajja ta' Malta. Jekk Malta kellha Ġrajja kbira, għax kellha x'taqsam ma' haġna nies, l-ilsien malti għandu jgħib fih din it-tifkira billi jkollu xi fdal ta' dawk li magħhom kellna x'naqsmu. Ma setâx iġħid ahjar Wolff mita mar jikteb li "kull ilsien huwa l-Ġrajja ta' niesu" "*Biography of a Nation*" u Benfey li "l-ilsien huwa l-isbaħ pittura tar-ruh tannies, il-ġabra ta' dak kollu li ġiebu sabiex jiehdu riedhom f'idejhom": "*Speech is the truest picture of the soul of a people, the content of all that which has brought a people to self-consciousness.*" Ma għandniex għalhekk għax immaqdr u l-malti jekk niktub xi ftit imhallat. **Jiena jidhri li jew il-malti ma huwa lsien għalih xejn; jew, jekk huwa lsien għalih, sar hekk billi kellu x'jaqsam ma' haġna ilsna ohra, u xebbaħ dak li ha minnhom mal-fond li kellu, u sar ilsien għalih.**

Għalhekk nitgħallmu l-malti bl-imhabba. Hu xinhu, hu ilsien missirijietna! Din ma hix haġa li nagħmluha kif irridu ahna: dak sibna, jekk ma jogħġobx nagħmlu kemm nistgħu biex isir jogħġob. Hu dmir ta' kull Malti li jagħmel dak li jista' sabiex l-ilsien tagħna jikber u jkun għalina l-Maltin rabta bejnietna bħal ahwa u rabta mal-għażiża art twelidna, Malta!

P. Serafin M. Zarb O. P.

NAHA JEW NAHHA?

Fil-"Malti" tinkiteb dejjm *naħħa*, bit-tieni gherq imtenni; imma hażin. L-ewwelnett il-hoss, li ahna natu lill-kelma *naħa*, hu b'ħ wahda, m'hux bi tnejn. Targa', il-plural jagħmel *naħaw* jew *naħiet*. Dan juri li l-kelma għandha ħ wahda, m'hux tnejn. Il-kelma *naħħa* kienet tatina plural bħal *naħaħ* (1). Fl-aħħar, *naħa* ġejja mill-gherq dgħajjed *naħw*; il-*w* għabet għal koll-oħ barra mill-plural *naħaw*. It-tieni sura *naħħa* għandna isem *il-għamil* tagħha *linħija*, u m'hux *naħħa*.

Sajdun.

(1) Ara t-*Tagħrif* faċċ. 75 għadd 9.

X'JISWA L-MALTI

Mindu hareġ il-‘Malti’, gietni xewqa kbira li jiena wkoll inghin lil dawn ir-rġiel, li qegħdin jahdmu għall-ġieh ta’ lsienna, l-aktar billi nikteb xi haġa ta’ fejda, għall-ġid u għat-tagħlim ta’ min jaqraha. Imma issa haġa u issa oħra, qatt ma qbadt nikteb, u habbilt mohħi wkoll hafna fuqieq sejjer nikteb! Hsibt u rajt li ma stajtx nagħmel haġa aħjar hlief li nuri l-ħtieġa u l-ġhajjnuna li jatina l-lsien tagħna. U dan il-malti għal fejn nitgħallmuh? X’jista’ jiswielna? Għal fejn noqogħdu nhabblu mohħna fuqu? Hekk sejrin ilabalbu l-egħdewwa ta’ lsienna, u dawk li m’humieq egħdewwa wkoll. Dan li sejjer nikteb ikun tweġiba għal dawn il-mistoqsijiet.

Bil-malti ma naqalghux hobż, mela għal fejn nitgħallmuh? Huwa l-bniedem iġħix biss bil-ħobż? Huwa l-bniedem barra minn ġismu ma għandux ukoll ruħu, li jixraq li jzejjinha bil-ġherf. Il-ġherf fi żmenijietna kiber wisq, l-aktar fuq il-ġrajja u l-lsna tal-lvant. Fi żmenijietna, il-ġhorrief ta’ l-Ewropa marru fil-Palestina u fil-Mesopotamja, u hemm, fost il-herba, sabu l-fdal ta’ bliet kbar, u kotba, u djar u minn kollox. U billi l-kotba mqaddsa, li għandna, ġejjin mil-lvant, hekk ukoll kiber it-tfittix u l-ġherf fuq il-kotba mqaddsa. U hawn naraw kemm jiswa l-malti għal dan it-tfittix. Qabel xejn, il-lsien li bih huma miktubin il-kotba tal-Ġhaqda l-Qadima huwa l-lsien lhudi. U dan il-lsien lhudi hu lsien xami li jixbah wisq lill-malti tagħna, u għalhekk aħna l-Maltin nitgħallmu l-lhudi bl-akbar heffa, u meta wieħed jaf il-lsien lhudi sewwa jista’ jifhem aħjar il-kotba mqaddsa. Mhux dan biss, imma l-lsna l-oħra tal-lvant, bħal ma huma l-babiloniz, is-sirjak, l-aramajk, kollha jixbhu l-Malti. Ingibu xi keimtejtn bil-babiloniz, il-lsien ta’ dik il-belt li fil-qedem kienet tbażza’ d-dinja bil-qawwa tagħha, biex taraw is-sewwa. Bil-babiloniz omm hi *ummu*, għoġol *agalu*, oħt *ahotu*, hu *aħ*, lsien *lisanu*, kelb, *kelbu*. Qegħdin taraw kif il-babiloniz, wieħed minn l-eqdem ilsna xamin, jixbah lill-malti tagħna!

Imma biex wieħed jitkixxef fuq in-nies u l-ġrajja tal-lvant, mhux biss jeħtieġlu jkun jaf l-lsna tal-lvant, imma wkoll jeħtieġlu ji jkun jaf jaqrahom sewwa. Meta l-ewwel darba mort nitgħalljem bil-lhudi, is-surmast staqsieni jiniex Malti, u mita għidtlu ‘iva’, kalli li jien stajt naqra l-lhudi aħjar hafna minn shabi,

billi l-malti lsien xami. U jiena rajt malajr li hu kien qal is-sewwa, għaliex sħabi l-Ingliži u l-Ġermaniżi tghallmu jgħidu sewwa l-*h* (hè) u l-*h* (het) imma hadd minnhom qatt ma tghallem iġhid il-*għajn* u l-*qof*. U kemm-il darba l-għorrief żelqu fin-niexef, u tqarqu bl-ikrah imħabba f'xi ittra li ma qrawx sewwa. Hekk dari kienu jaħsbu li l-*profeta* Isaia kien bin *Amos*, profeta wkoll, għaliex Isaia jissejjah bin *Amos* imma għorrief oħrajn, li kienu jafu jaqraw il-lhudi sewwa, raw li dan ma kienx minnu, għaliex isem missier Isaia hu wiehed *Amoż*, fil-waqt li isem il-profeta hu *Għamos*. U dan ma kienx ħlief wiehed minn dawk l-iżbalji li hađu l-għorrief!

Il-lsien malti, mhux biss iġhinna nitgħallmu malajr il-lhudi u l-ilsna l-oħra tal-lvant, imma jgħinna wkoll bjex nifhmu xi kliem b'dawn l-ilsna, li billi l-lum mejtin, ma jistâx jiftiehem sewwa. Darba waħda konna qegħdin infissru mil-lhudi l-profeta Isaia, u ġietna l-kelma *qippod*. Is-surmast qal illi l-għorrief ma kinux jaqblu fuq it-tifsir ta' din il-kelma lhudija, imma li aktarx kienet tisser bhima bix-xewk. Hawn jien ħarist lejn siehbi, Malti bħali, (1) u għedt lis-surmast li aħna Malta għandna bhima bix-xewk li nsejġulha *qanfud*. Mela *qippod* m'hix ħlief il-qanfud, biss aħna dahħalna *n*, u biddilna l-*p* f'*f*.—żewġ ittri li ta' sikwit jitbiddlu. Hekk dahħalna wkoll *n* fil-lhudi *ħazir* u għamilnieh *ħanzir*. U hawn intbaht li ħafna kliem malti m'hux ħlief kliem lhudi b'*n* miżjuda. U dan għenni ħafna fl-istudju tal-Bibbja.

Ara kemm hu hekk.

Mita konna qegħdin infissru l-ktieb tal-Ġenesi, u ġejna fejn iġhid li Alla kien għadu ma baġħatx xita fuq l-art, imma kien jitle' l-*ed* u jsaqqi l-art kollha, inqalghet taħwida fuq il-kelma lhudija *ed*. S. Ġormu, fil-Volgata, fisserha u qal *fons* jġigifieri *għajn*. Imma s-surmast tagħna (2) kien iġhid li tisser *fwar*. Jien ħsibt u rġajt ħsibt, zidt dik l-*n* tal-malti u ġiet *ned*; *ned* tixbah lill-kelma maltija *nida*, u għedt: hawn aħna, *ed* hija *nida*, li f'dak iż-żmien kienet issaqqi l-art flok ix-xita. Hekk il-malti kien għajnuna kbira għalija!

Mhux biss. Min irid imur fl-artijiet tal-lvant għat-tfittix li semmejna fuq, ikollu x'jaqsam man-nies ta' dawk l-artijiet, li l-biċċa l-kbira huma Għarab u jtkellmu bil-għarbi. Issa l-għarbi jixbah ħafna lill-malti u aħna l-Maltin nitgħallmuh f'radda ta'

(1) Dun Karm Zammit tan-Naxxar.

(2) P. E. Mechineau S. J. (Alla jaħfirlu).

salib, u għalhekk, wiehed ikun jista' jitkellem ma' dawk in-nies u jifhimhom bla ma jhallihom iqarrqu bih. Hawn il-malti jgħinna wkoll.

Huwa l-malti għat-tizjin ta' mohħna u għall-għerf biss igħinna? Bil-malti ma naqalghux ħobż? Min igħid hekk, ikun qiegħed jitqarraq bil-bosta. Għal dak li għidna fuq—li l-malti jixbah l-għarbi u li għalhekk aħna l-Maltin malajr nitgħallmu l-għarbi—kemm maltin qegħdin jaqilgħu ħobżhom mal-Għarab fl-Alġerija fit-Tunisija, (u kienu fit-Tripolitanja) u fl-Arabja u fl-Afrika wkoll!

Mela l-malti jiswielna għal kollox, jiswielna għal ruħna, jiswielna għal ġisimna, u jekk ma kienx hekk, il-malti għandna nħobbuh, ingħozżuh u nitgħallmuh, għax hu l-ilsien tagħna, l-ilsien ta' art twelidna, l-ilsien ta' ommijietna, l-ilsien li hu wiehed minn l-eqdem tad-dinja, li bih għedna l-ewwel kelmiet ta' hajjietna.

Dun Pietru Pawl.

DWAR IL-KELMA “LAHWA”

Din il-kelma “lahwa” ninqdew biha biex insejhu lil shabna f'daqqa jew lil xi miġimġha ta' nies mita nkunu rriduhom jifthu widnejhom għal dak li nkunu sejrin infehmuhom. Xinhi din il-kelma “lahwa”? Hi miktuba sewwa hekk? Jew trid tinkiteb “l-ahwa”?

Din il-kelma ninqdew biha bhala sejha (vocativo) u miktuba *l-ahwa* jiġi li fiha zewġ kelmiet, wahda minnhom b'bixra ta' artiklu: Huwa fil-vokattiv jidhol l-artiklu? Ahna mita nitkellmu ma' miġimġha ta' nies, kif ngħidu? Ngħidu: *Maltin, Għawdxin, tfal, isimġhuna*, ma ngħidux: *il-Maltin, il-Għawdxin, it-tfal, ersqu isimġhuna*. Jiġifieri ma ninqdewx bl-artiklu. Mela l-ittra *l* ta' *lahwa* ma hix artiklu. Għaliex mela ngħidu *lahwa* u mhux *aħwa*?

Meta nsejhu nistghu ninq dew bil-klejma *ja* u ngħidu *ja Maltin, isimghuna*. Mela jistax ikun li dik l-ittra *l* ta' *laħwa* qiegħda flok *ja*, u *laħwa* tfisser *ja aħwa*?

Immorru fuq il-għarbi. Hawn insibu li l-kelmiet *jatim jasir, jemin, jehudi, el-jum* isiru fil-malti *ltim, lsir, lemin, lhudi illum*, fejn l-ittra *j* tal-għarbi ssir *l* fil-malti. Insibu wkoll li fejn aħna nsejhu bil-kelma *laħwa*, il-Għarbi jsejjah bil-kelma *ja ħwa* mqassra minn *ja aħwa*. Mela għandna nifhmu u hi haġa ċara, li l-ittra *l* ta' *laħwa* ma hix artiklu; imma qiegħda hemm bhala taħsira u taqsira ta' *ja* u għalhekk il-ktiba ta' *l-aħwa*—fejn l-ittra *l* tista' tittiehed b'artiklu—ma hix tajba. Inqas ma hi tajba l-kitba ta' *l'aħwa* għax din tista' tittiehed bhala mqassra minn *la aħwa*, u hekk wiehed jista' jehodha li għandna—waqt li ma għandniex—il-kelma *la* xort'ohra minn dik li nsibu fil-kliem: *la wiehed u l-anqas l-iehor*. Jekk għandna niktbuha, l-aħjar niktbuha shiha "*laħwa*", inkella niktbu "*aħwa*" jew *ja aħwa* avvolja nkunu niktbu xort'ohra milli jingħad, basta b'Malti aktar tajjeb.

G. V.

* * *

Ma naħsibx li l-ittra *l* ta' *ltim, lsir, lemin*, eċċ. kif ukoll ta' *laħwa* qiegħda flok l-ittra *j* ta' *jatim (itim, Tripli) jasir, jemin* eċċ. u ta' *ja* mal-kelma *aħwa*. Insibu li l-ittra *l* tingħaqad ukoll fi kliem iehor li ma jibdiex bl-ittra dgħajfa *l*, sew kliem li ġej mis-semitku, kemm kliem iehor li ġej mit-taljan jew minn l-isqalli, eż: *lanġas* (minn *anġas*) *lifġha* (minn *ifġha*) *labra* minn *ibra*) *lixka* (minn *esca*) *lasta* (minn *asta*) *labtu* (minn *abito*). Dan isir bhala żjieda (prostesi) ta' ittra *liquida* li dejjem iktarx *l* u kemm hu hekk naraw fil-kelma *nuċċali* biż-żjieda tal-*liquida n* flok *l* per *dissimilazione di consonanti* Cfr: *luċċali* u *nuċċali* minn *occhiali*. Għandna għalhekk nifhmu li *j* bhala ittra dgħajfa tgħib mita *l* tingħaqad ma' dik il-kelma li iktarx f'ohrajn issibha tibda b'vokali.

Naqbel ma' G.V. li *l* hawnhekk mhi xejn artiklu u li għandna fl-*ortografija maltija* tidher magħquda għal kollox mal-kelma.

A. C.

L-ISEM TA' GĦAWDEX

Kemm l-isem għandha l-gżira għara tagħna? Ahna nsejġulha *Għawdex* u magħna jaqblu l-Għarab. L-Ingliżi u t-Taljani jgħidulha *Gozo*. Bil-latin ahna nsejġulha *Gaudisium*; iżda r-Rumani kienu semmewha *Gaulos* jew *Gaulus*, hekk, fost l-oħrajn Pomponiu Mela, ġeögrafu latin, u b'dan l-isem ukoll insibuha f'qatigħ ta' iskrizzjonijiet misjubin Malta u Għawdex. Il-Griegi ukoll semmewha *Gaulos*, għal l-inqas hekk jidher fl-iskrizzjonijiet. Iżda l-Griegi kellhom isem ieħor, *Gaudos*. Fi ktieb ta' l-ewwel żmenijiet tal-Knisja, (1) insibu l-isem *Gaudomelete* jġigifieri *Għawdex ta' Malta*, jew *Għawdex ħdejn Malta*. Ma jistax ikun hemm tweghir li *Gaudo* ma tfisserx *Għawdex*, għax il-kittieb zied il-kelma *Melete* biex jaġġel bir-reqqa kollha 'l *Gaudos* ta' ħdejn Malta minn *Gaudos* ieħor bogħod minn Malta. Jekk nibqgħu sejrin l-ura niltaqgħu ma' isem ieħor, ma l-isem feniċju *Gawl*, f'iskrizzjoni feniċja tat-tieni jew tat-tielet seklu qabel Kristu.

Jekk wiehed jâti daqqa ta' għajn lejn dil-kotra ta' ismijiet qajla jintebah li huma kollha jiġu minn xulxin, kollha mmisslin minn ġidd wiehed. Nafu li *Gaulos* taqbel ma' *Gawl*, u li *Gaudisium* tixbah lil *Għawdex* jew *Gawdex*, imma kif jista' jkun li *Gozo* ġejja minn *Gawl*, li *Gaulos* tiġi minn *Gaudisium*?

Inwieġeb fil-qosor kemm nista'. Il-kelma *Gaudisium* mhix haġa oħra ħlief libsa latina tal-kelma maltija jew għarbija *Għawdex*. Biha jinqdew biss, sa fejn naf jien, il-Maltin. Il-kelma *Gozo* (= *God+so*) tidher immissla minn *Gaudisium* jew minn *Gaudos*; f'wahda u fl-oħra jinsabu t-tliet għeruq *g.d.s.* U l-kelma *Għawdex* minn min hi ġejja? A. Preca jaħseb li hi ġejja mill-kelma lhudija *għadaxa* jew għarbija *għadasa* li tfisser *għazza*, għax Għawdex għandu l-għamla ta' għazza. (2). Ma naqbelx miegħu. Jien, minn għalija, il-kelma *Għawdex* hi l-kelma *Gaudos* taħt kisja għarbija. Il-Għarab ighidu u jiktbu *Gawdax* mhux *Għawdex* bħalna, u minn *Gaudos* sa *Gawdax* ma hemm xejn. Mela *Għawdex* jew *Gawdax* ġejja minn *Gaudos*. U *Gaudos*? It-tarf

(1) *Acta Petri et Pauli* fl-*Acta Apostolorum Apocrypha*, ed. Lipsius, Lipsiæ 1891, faċċ. 178, 2 u 181, 13.

(2) *Malta Cananea*, Malta, 1904, faċċ. 456.

os hu żjieda barranija li tâti lill-kelma sura griega, bħalma *Gawl* hadet iż-żjieda ta' *us* biex issir latina: *Gaulus*. U hekk minn dawn l-ismijiet kollha ma jibqgħux ħlief *Gaud* u *Gaul*.

U dawn it-tnejn jiġu minn xulxin, jew mhumiex ħlief isem wiehed b'żewġ għamliet? Ix-xebh tagħhom jurina li huma kelma waħda, iżda kif tista' l-ittra *dentali d* tinbidel ma' l-ittra *liquida l*? Il-bidla qajla ssir, imma madankollu ssir u għandna eżempji li juruna bid-deher dil-bidla. Hekk il-verb latin *olere* jatina n-nom *odor*; *hedera* issir *ellera*, il-kelma latina *cadmia* ssir fil-latin mwahħar *calamina*, fl-ingliż *calamine*, fit-tedesk *galmei*; il-kelma griega *daer* tidhol fil-latin u ssir *levir*; *dakruon* issir *lacryma*; *Odissens* issir *Ulysses*. Nistgħu nżidu l-kelma għarbiya *almâs* li saret fil-latin *adamas*, *diamant* (1). Jekk inharsu lejn dawn l-eżempji, u lejn oħrajn li nistgħu ngħibu, u lejn ix-xebh bejn *Gawd* u *Gawl*, xi jżommna li ma ngħidux li daww l-ismijiet huma isem wiehed b'd imbidla f'l?

Jista' wiehed jistaqsi: liema hu l-isem ewlieni li nissel 'il sieħbu? P. Schröder (2) jaħseb li *Gawd* jew *Gawdos* hu eqdem. Jien naħseb il-maqlub. L-isem Gharbi ta' *Gawdax* jurina li żmien il-ħakma tal-Gharab il-ġżira kienet tissejjaħ *Gaudos* mhux *Gaulos*. L-isem *Gaulos* naħseb li kien ilu li miet u ntesa.

Sajdun.

(1) Ara wkoll il-kelmiet sqallin: *Codduvirdi*, *Gaddazzu*, *Muddisa*, *Suppidizza* li fil-malti bħal fit-taljan jidhru b'l flok id-d = *Culuvert*, *Gallozz*, *Melliesi* (minn *molle* f'leww *melliesi*) *Spillizza* (mil-Latin *super pelicium*)—[Nota tad-Direz: tal-"Malti"]

(2) P. SCHRÖDER. *Die phönizische Sprache*; Halle, 1869, faċċ. 105.

XERRDU

"IL-MALTI"

JEKK THOBBU T-TAGĦLIM TA' LSIENKOM

IL-HAĠRA TA' MAJMUNA

Tinsab il-Mużew tal-Belt irħama li fuqha nkitbet fl-1173, tifikira tal-mewt ta' Majmuna, mara Għarbijja, li mietet u ndifnet ix-Xewkija ta' Għawdex fil-ħara li sal-lum għadhom iġhidulha "ta' Majmuna." Il-baruni De Piru, fl-1845, baġhat din ir-ħama il-Biblijoteka u minn hemm ġiet il-Mużew.

Il-kitba ta' dil-ħaġra hija minn l-isbaħ, minquxa b'reqqa kbira; l-ilsien huwa għarbi u l-ittri huma ta' għamla qadima li tissejjaħ *kufika*, għax kienet tinkiteb fil-belt ta' Kufa.

Dil-kitba tgħarrafna li xi Għarab, jew Saraċini, baqgħu Malta mal-100 sena wara li l-Konti Ruggieru keċċa lill-kotra tal-Misilmin, għax ġiet miktuba fl-1173, mita nafu li l-Konti ġie hawn fis-sena 1090. Il-kitba għandha tliet taqsimiet; fil-bidu hemm bħal talba u tiffir 'l-Alla, nbagħad tiġi t-tifikira tal-mewt ta' Majmuna u fl-aħħar hemm biċċa poeżija, bil-versi mqabblin, xi għanja li kienet taf in-nies dak iż-żmien. Il-għarbi qadim ta' dil-kitba hu sabiħ u safi u jixbah wisq il-malti; il-kliem ħelu u jmiss il-qalb.

Ftit snin ilu, il-kitba fissirha b'reqqa kbira il-patri kabuċċin Gabriel d'Aleppo; kitibha lid-direttur tal-Mużew bil-għarbi u qalibha kelma b'kelma bit-taljan.

Hawn se' natu l-kitba kif tinqara bil-għarbi u wara t-tifsir tagħha bil-malti.


Il-kitba bil-għarbi tinqara hekk :

B'ism illah ir-rahman ir-rahim. Wa salla lahu għala n-nabi Muħammad wa għala alihi wa sallam taslima—Li allah għiżza wa el-baqan, wa għala ħalqihi katab el-fana. Wa lakom fi rasul allah wasijjat hasanat.

Heda qabar Majmuna bint Hassan bin Għali-el-Hadli min Qabes Is-Susi. Tuffijat, rahmat allah għalajha, jawm el-Ħamis atisgħa għaxira min xahr Xahban el-Kabir min sanat tisgħa

wa settin wa hamsa mijat. Wa hija taxhad ama la Allah ila Allah
wahdu la xirarik lahu.

1. 'Onzor li nafsik hal fil-ard min baqi,
Aw dafa' el mawt aw lil mawt min raqi.
2. El mawt ahragani qasra faja asafi
Lam tangini minhu athwabi wa aghlaqi.



3. Wa sirt maħna bi ma qaddamt min ghamal
Moħsan għalaja wa ma hallaftuhu baqi.
4. Ja min ra el-qabr anni qad banit bihi
Wat-turb għabbar aġfani wa amaqi.
5. Fi madġija wa maqami fil ba la għajbar
Wa fi noxuri iza ma ġa Hallaqi.

Bil-malti tfisser hekk :

B'isem Alla l-hanin, u sella għalih in-nibi (profeta) Muḥammed u għal niesu u sellem għalihom tislama. Lil Alla il-kobor ta' dejjem iżda l-holqien tiegħu ried li jintemmu. Intom ta' dan f'rasul Alla għandkom xhieda sewwa.

Dan hu l-qabar ta' Majmuna bint Hasan, bin Ali il-ḥadli, minn Gabes ta' Susa. Mietet, il-ḥniena t'Alla għaliha, nhar il-Ḥamis fis-sittax tax-xahar Xahban il-kbir, fis-sena ḥames mija u disgħa u sittin, u hi tixhed li ma hemmx Alla ḥlief Alla l-waḥdieni li ma għandux xirka.

1. Saqsi lilek in-nifsek, jekk hemmx fl-art min jibqa' Jew jitfa' l-ura l-mewt, jew jirqi (ifejjaq) il-mewt.
2. Il-mewt harġitni, jahasra, minn ḥajti l-qasira u ma ḥelsunix minnha t-tjieba u l-gabra tiegħi.
3. Kont biezla f'għamili u kull ma għamilt mgħadud u jibqa'.
4. Ja min jara l-qabar li għewwa fih jiena mibnija, it-trab għabbar ix-xfar u t-truf ta' għajnejja.
5. F'maqagħdi u f'dari xejn ḥlief biki u (xijkun) fil-qawmien tiegħi mita jiġi min ḥalaqni?

Il-kitba tgħid fis-sena 569. Il-Għarab jibdedw iġḥoddu mill-20 ta' Ġunju 622—il-jum li fih Muḥammed ḥarab mill-Mekka. Dan 'l-jum jissemma' "il-Ḥeġira." jew "Ḥiġra".

Is-sena tal-Misilmin fih 354 jum.

Għalhekk biex issib is-sena tagħna għandek tagħmel hekk:

$$H, \text{ jew is-sena tal-Ḥiġra} - \frac{3 H}{100} + 621 = A. D., \text{ is-sena tagħna}$$

$$\text{Mela } 569 - \frac{3 \times 569}{100} + 621 = 1173$$

Mela sa l-1173 kien għad hawn il-Misilmin u l-Maltin kienu jḥalluhom jiktbu bil-għarbi fuq qabarhom. *Xahban-il-Kbir*, huwa wieḥed mix-xhur tal-Misilmin.

IL-KELMA “HAL”

Minngħajr ebda hsieb li mmaqdar il-fehmiet ta' kull min qâl tiegħu fuq in-nisel u t-tifsir tal-kelma *Hal* (jew iktarx *Hâl*) fi qwiel bħal dawn: *Hal Tarxien*, *Hal Millieri* u hafna oħra minn dawn l-ismijiet ta' rhula,—deherli li bħal wieħed li għandi sehem fit-tmexxija tal-“Malti” (minngħajr ma naqtagħha għal kollox għal min il-quddiem iġħidilna xi haġa aħjar) nista' nifli u niżen dawn il-fehmiet u nżid xi haġa minn tiegħi wkoll.

1) L-ewwel ma qanqal fuq in-nisel ta' *Hâl* kien G. V. fil-“Malti” ta' Settembru li hareġ. Dan fi tuit kliem ried jurina li *Hâl* hi biċċa mill-kelma shiħa *mħâl* (post, lok) hierġa minn *Hâl* (stât) li hi l-istess *hâl* ta' *bħâl* (=bi hâl) fil-malti u ta' *xhâlek* (xi + hâl + ek) fil-għarbi. Ma jaħseb bħal ma s'issa basru hafna (fosthom Vassalli u Falzun) li *Hâl* hija s-sura mqassra ta' *râhal*. *Râhal* għandha l-aċċent fuq l-ewwel taqsima *ra* u ma jġgrix ħafif ħafif li teħles minnha u ssir *hâl*. Dan hu kulj ma ħaseb u qalilna G. V.

Issa, jekk tassew *hâl* hi biċċa minn *mħâl*, dil-kelma h hierġa minn għerq ta' verb (radice verbale) *hâl* li jati n-nom (mimmato di luogo, di strumento etc). *mħâl*, (fil-għarbi *mahâl*. Cfr: *Maqâm*, *manâm*) jew *mħâla* fejn l-â ta' *hâl* qiegħda flôk w. Cfr: *Hâl* = *hawel*. Mita l-â tal-verb qiegħda flôk j. Cfr: *sâd* = *sajad*, l-isem jieħu s-sura ta' *Msîd*, *msîda*. (Cfr: fil-għarbi, *Masîr*, *mafîd*.) Għalhekk l-isem *mimmât* ta' *Hâl* għandna nobrsu li hu *mħâl* jew *mħâla*. Il-verb ewlieni *hâl* bin-nom *mħâl* jew *mħâla* ma jidhirx fil-malti. Naħseb li *hawwel*, kif wera l-avukat Micallef, hija t-tieni sura (forma) immissla minnu.

Fil-għarbi jinsab il-verb *hâl* bis-sura mnissla *hawwal*. Dan il-verb ifisser fost ħwejjeġ oħra: *biddel*, *għadda minn stât għal ieħor*, *garr* (bniedem), *biddel haġa f'oħra*, *garr haġa u qegħidha f'post ieħor* (Ara u qabbel Belot u Hava). In-nomi li jagħmlu minnu huma: *Ahâla* (tibdil) *Hâl* (stat) *Hawâl* (self, tibdil); imma j-ebda isem li jfisser *lok* bis-sura ta' *mħâl*, *mħâla* ma jidher għal j-inqas fil-għarbi.

Verb ieħor fil-għarbi jatina xaqq ta' dawl wisq iżjed qawwi u shiħ fuq dak li jrid iġħid G. V. u warajh l-avukat Micallef— u dana jaqbel ma' dak li fl-aħħar itarrfilna r-Rev: Dessoulavy. Dan hu l-verb trux *hâll* li kif wera r-Rev: Dessoulavy minn Freytag u, kif sib t jien minn Belot u Hava, ifisser *niżel f'post*

(wara vjaġġ) *għammar post, qagħad f'post* (descendre dans un endroit, habiter un lieu). Minn dan il-verb joħorġu l-kelmiet l-oħra ta': *Hilla(t)* (quartier, séjour, peuplade = tribù nomade) *Maħàll* (endroit, lieu, place (Syrie) réunion, assemblée)

Il-kelma *maħàll* (u mhux *maħàl* kif jaħseb G.V.) setgħet baqgħet fil-malti fil-kelma mqassra ta' *Hal (Hàll)* sew biex tisser il-*lòk* kemm *in-nies* jew il-*ġemgħa* ta' l-ewwel nies li waqfu u għammru l-lok. Cfr: fit-tripolin *Mhàll* (post) u l-*maħàllàl* imsemmija minn kittieba taljani fuq Tripli, eż: "*Mehalla di Sert*"

Setgħet il-kelma *raħal* tqassret u saret *ħal*? G.V. qalilna iktarx le.

Tassew li kif qal hu qajla fil-malti taqa' sillaba mgħobbija bl-aċċent fil-kelma li tiqsar. Fil-malti nistgħu nsibu 'l hawn u 'l hinn kliem imqassar b'ittri u aċċenti tagħhom imwaqqgħin u mwarrbin fuq is-sillabi ta' wara li drabi jieħdu wkoll il-hoss ta' aċċent imkarkar. Cfr: mill-għarbi: *ákal, áħad* (verb) *átrax*, il-kliem: Malti: *kiel, ħà(d), tràx*. Cfr. fil-għarbi ta' Mogħreb fejn il-passât tal-verb tilef l-aċċent tal-għarbi *letterarju*. Cfr: minn *qásam, qsém*, minn *ráfa', rfà'* fejn il-kelmiet inxorbu f'sillaba waħda. Setgħetx il-kelma *raħal* qsaret f'sillaba waħda ta' *rħál* li nbaġħad saret *ħál* bħal ma ġara fi kliem ieħor f'isna oħra ta' ġebbieda waħda, l-iktar *mila f'kelma iż-żewġ sillabi ta' wara xulxin għandhom sew fil-bidu kemm fil-tarf żewġ konsonanti li jixxielbu?* (Ellipse de syllable par haplogie. Gram. Comp: des langues Sémitique. BROCKELMANN).

Xi hadd ħaseb li l-kelma *raħal* imqassra f'*ħal* ma għandhiex it-tifsir ta' *mħàll* (halte, endroit, lieu, place. BELOT). Jekk mhux sew sew tifsir wiehed xi ħaġa li jersaq lejha ħafna. Cfr: fil-għarbi tas-Surija: *Ráħl*, plur. *Arħál, riħál* = (lieu où l'on fait halte. BELOT. Dwelling. HAVA) Naħseb għalhekk li ladarba l-kelma *raħal* fil-għarbi tas-Surija u fil-malti beqgħet tisser dak li f'pajjiżi tal-Lvant iktarx jifisser bil-kelma *Mhàll* ftit jew xejn ma hemm fejn wiehed jintilef. L-iktar ħaġa li tħasbek hi din: setgħet il-kelma *Raħal* issir *Hal*?

Vassalli u Falzun qatgħuha li *Hal* hija sura mqassra ta' *Ráħal* u Stumme, minnġħajr ma qagħad jaħsibha darbtejn, qatgħuha l-istess. (Cfr: Maltesische Studien. STUMME pag: 124 C. —*ħal* = *ráħal*—Arab: *Ráħl*.)

2) T. Z. fil-"Malti" ta' Diċembru li għadda miera lil G. V. u fi ftit kliem qal li *Raħal* ġejja mill-għarbija *Aħl* (bil-għar-

bi *Áhel*) u li sew *raħal* kemm *Hal* tniisslu “minn kelma qadima *Aħal*, ġabra ta’ qraha, ġirien”.

Wara dak li fissirt, ftit għandi xi nżid. T. Z. il-kelma ta’ *ráħal* iġibha li ssawret b’xebh mal-kelma *raħhál* (ragħaj) u b’tibdil fil-lehen ta’ l-istess żewġ konsonanti *liquidi* ($ll = nn + l$) f’kons: oħra *liquida* (*r*)—(per dissimilazione di cons: affini) = *mill-áħal* = *mir-raħal*. Dan sata’ jkun, imma ngħid jien, mhux li kien u sar.

Fl-istess ħin donnu ried jurina li *ráħal*, *raħhál*, *raħli*, *merħla* fit-tifsir tagħhom tal-għerq *ráhel* fil-qawl *rħielha* ma għandhom x’jaqsmu xejn mat-tifsir ta’ *áħal* (ahel) = *ráħal* jew *Hal* li qegħdin flok “għaqda ta’ nies ġebbieda waħda”.—Nistgħu ngħidu l-ewwel nett jekk *áhel* (ahel) hix l-istess għerq il-kelma ta’ *Hal*?—L-istess għerq il-kelma ta’ *raħal*, jekk nimxu fuq it-tifsir taż-żewġ kelmiet le żgur. Ta’ *Mħál* ma jistáx ikun għax kif urejt jien ma tinsabx la fil-malti u lanqas fil-għarbi bit-tifsir ta’ *familja* li jati T. Z. lill-kelma *áhel* (ahel). Ta’ *Mħall* lanqas. *Mħál* ta’ *Ahel* għandha l-egħruq tagħha magħmulin minn tliet kons: li huma *A* (Alef hamza), *ħ* dgħajfa jew haġfa u *l*, waqt li ta’ *Mħall* (ta’ *ħall*) xi minndaqgiet minn alef hamza (*Aħall*) imma b’tifsir iehor, minn *ħ* qawwija (enfatica) u minn *l* imtennija.

Il-kelma *áhel* għandna għalhecc inqisuha bħal kelma għaliha u jekk bħal ma jahebb T. Z. saret *raħal* (villaggio) li quddiem l-ismijiet ta’ rħula tqassret f’*Hál*, hija kelma għaliha li xejn ma għandna nħalltuha bħala biċċa mill-kliem l-iehor, sew ta’ *raħal*, kemm ta’ *mħall* fil-għarbi.

L-avukat Micallef, is-sur G. V. u xi ftit ukoll ir-Rev: Des-soulavy, fuq dak li fissrinna T. Z. flok dak kollu li merewlu, jidhirli li kellhom jiflu u kien ikun biż-żejjed:—

(i) Jekk hux tassew li l-kelma għarbija *Ahel* (ġemgħa) hija l-kelma mqassra *Hal* quddiem xi ismijiet ta’ rħula.

(ii) Jekk *áhel* setgħetx issir *raħal* u minn *raħal*, *ħál*.

(iii) Jekk *ħ* ta’ *Hal* taqbelx ma’ l-istess kons: fil-kelma *Áhel*: jekk ma taqbelx setgħetx fil-malti tidbiddel (titqawwa fil-lehen).

(iv) Jekk quddiem xi ismijiet ta’ rħula jew għaqdjet ta’ djar, mis-Suriya sal-Marokk tinsabx il-kelma *Ahel*.

3) L-avukat G. Micallef għandu raġun iġid li l-isem li ifisser post, għodda etc. hu mnissel minn verb, għalkemm jiġi wkoll li jkun gej minn isem iehor. Cfr: *masġar*,

Jidhirli li l-avukat Micallef ma flieq *dak* li ried iġhid T. Z. u dana jidher minn *dak* li għidt qabel.

Il-kelma *Hal* ta' T. Z. mhix il-*Hal* li l-avukat Micallef mar iġharbel. Waħda minn *áhel* u l-oħra minn *hál*, *hawwel*. Waħda bl-*h* dgħajfa ta' *fehém*, *hemza*, u l-oħra bl-*h* (enfatica) ta' *habaq*. Waħda tfisser haġa u l-oħra haġa oħra. Waħda minn verb mehmuż (hemzato) *Ahel*, *áhil*, u l-oħra (kif sab hu) minn verb moħfi (concavo). L-avuk: Micallef naħseb ukoll li qabad tarf b'iehor mita qal li *hal* ġejja minn *hál*, *hawwel*.

Issa għall-kelma *raħal*:—

Għandna *raħal*, *jirħal* (verb = *andare, partire*) u *raħal* (nom— fil-malti: *casale, villaggio*. Cfr: FALZON. Diz: pag: 357 e VASSALLI. Lex: pag: 564). Fil-għarbi, *Rahl* għandu tifsir wisq fil-qrib u biex ingħid wiehed. Vassalli barra minn *dak* ta' *casale villaggio*, jati ukoll it-tifsir ta' *stazione, fermata*. Cfr: BELOT e HAVA ut supra. Il-verb malti *raħal*, *jirħal* jaqbel ukoll ma' *dak* tal-għarbi. Belot igibu fit-tieni u t-tielet sura tiegħu: *Raħhal* (faire partir etc.) *Ráhil* (aidir qn, á partir). *Raħhal* (travelling much. HAVA). Dan il-verb għandu wkoll *Árhal* = "hejja l-ġemel għall-għonq it-triq. Sâq." minn fejn fil-malti tnissel it-tifsir ta' *raħhál* (raġel li jsuq il-bhejjem) u *merħla* (gregge). Targa *merħla* fil-għarbi għandha t-tifsir ta' "ġurnata vjaġġ bil-mixi" = "mawra minn post għal iehor", kollu tifsir li joqrob lejn *dak* li jati l-verb *Hall*. Issa jekk il qawl malti "*rħielha għal*" hux ġej minn *raħal* kif donnu jrid ifehimna T. Z. jew kif irid iġhid is-sur Micallef minn *reħa*, jaħtieġ li wiehed jifli aħjar.

Falzon taht *raħal* (verb) igib il-qawl: *Rħielha lejn il-belt*. Sata' tghallet. Hemm haġa li ma turix li ġejja minn *reħa* u li *l* hija ta' għerq il-kelma u mhux particella u dana fi qwiell iehor bħal: *Hadha għal rasu, ġibidha għall-għonq it-triq* fejn *l* particella ma tidholx fil-verbi *had*(ha) u *ġibid*(ha): mhux *ħadilha* u lanqas *ġibdilha*, bħal *rħielha* li kieku minn *reħa*. Haġa oħra nbagħhad li donnha turi li ġejja minn *reħa*, verb nieqes, u mhux minn *raħal*, huwa t-tiswir li jieħdu *z-żewġ* verbi *taz-żewġ* għamliet. Kabbel *mxielha* (minn *mexa*) ma' *rħielha* (minn *reħa*), *mxiel*(ha) ma' *rħiel*(ha). Targa *qabadha* ma' *rħielha* (minn *raħal*) li fuq it-tiswir ta' *qabad* għandha tagħmel *raħal*(ha) bħal *qabad*(ha) u mhux *rħiel*(ha).

L-avukat Micallef xebbah il-verb mehmuż *Ahil* (to get accustomed to a place, to welcome. HAVA) *Uhal* (to be inhabited,— house, town. HAVA), *Áhal* (ta marry. HAVA) mal-verbi (*assimila-*

tivi) li jixbhu 'l verbi *shah* (sani), fost l-oħrajn semma l-verb *ažan* (għarbi) li sew fil-għarbi kemm fil-malti fis-sura ewlenija jagħmel *wižan*, *wižen*. Hekk ukoll *walad* (għarbi) u *wiled* (malti). Ma nafx li hemm *éled* jew *dlad* (passât) li nbagħad jitbiddel f'*walad*. Nafu tajjeb li l-ittri dgħajfin *a*, *j* u *w* jitbiddlu f'xulxin fi kliem minn djalett għal iehor u f'tiswir il-verb fl-istess djalett, imma ma nafx li verb bħal ma hu *áhil* jew *Úhil* (l-avuk: Micallef qal li hu l-għerq *aħl*) ibiddel il-għerq tiegħu f' *w-ħ-l* u jsir *weħel*, *waħal*. Bħalma għidna l-*ħ* ta' *áhel*, *áhil*, *áhal* li jâtu l-isem *ahël*, mhix l-*ħ* ta' *weħel* u *waħal* fil-malti, mita nafu li l-istess għerq *w-ħ-l* jinsab fil-Għarbi. (Cfr: *wahil* = to sink into mire—to become muddy. Hava. *Weħel* = cascar nel fango, onde attaccarsi. VASSALLI) u għalhekk il-kelma *weħel* mhix geġja mill-għerq *a-h-l*.

4) Is-sur G. V. biex isahħah il-fehma tiegħu fuq in-nisel ta, *Hal* minn *mħal* ġieb li *mħal*, *ħal* u *aħal* għandhom b'għerq tagħom *ħ-w-l*. Minn dak li wrejt dana qajla nsibuh, l-iktar fil-kelmiet *ahel*, *mħall*.

Donnu sewwa qal li n-nom imnissel ta' *ħâl* imissu *ħawl*. (Cfr: Gram: dell'Arabo Volgare, paġ: 231-2. SAPETO) għalkemm għandna il-kelma *Ĥâl* ta' b'*ħâli*, b'*ħâlek*, kif jidher, imnissla mill-verb *ħâl*, *ħawel* (Ara dak li għidt qabel taħt (1).) Imma tarġa l-kelma *ħâl* ma għandhiex it-tifsir ta' *lok li fih iġħammeru n-nies*, imma iva ta' *stât*, *kondizzjon*; mhux dak l-*istat* li ried jifhem bih G.V. u nbagħad l-avukat Micallef bit-tifsir ta' *colonia*, *plantation*; għax kif il-lum raġa' kitibli ir-Rev. Dessoulavy "Perhaps one ought to note Ar: *Ĥâl* (state, condition) and compare it with Anglo-French "estate, state. But Ar: *Ĥâl* is (I think) never used in the sense of a (territorial) estate."

Ma nahsebx li għax *áhad* jagħmel fil-malti (kif ukoll fit-tripolin) *Hadd*, hekk ukoll il-kelma *ahel* għandha tagħmel *Hall* u mhux *hâl* (*hâl*). Tagħmel *Hall* mita mqassra minn *Mħall*.

5) Ma jidhirlix li wara dan kollu li għidt għandi nifli dak kollu li kiteb ir-Rev: Dessoulavy li bi hlewwa liema bħalha għoġbu jwieġeb għax-xewqa tiegħi li jibgħatli l-fehmiet tiegħu mita kitibli li ma jaqbelx mal-fehma ta' T. Z. fuq in-nisel ta' *Hal* minn *Ahel*. Ir-Rev: Dessoulavy, għalkemm il-malti mhux ilsien, deher li jaf jifi u jikseb in-nisel tal-kliem malti (kif tani xhieda f'bosta mill-kliem malti li jiena qatt ma bsart bin-nisel tiegħu). Għalkemm ma laqatx f'kollox it-tifsir ta' T.Z. (l-iktar meta ħaseb li T.Z. nissel il-kelma *Raġħaj* minn *raħħâl*, *raħli*) nistgħu ngħidu

li għalaq l-ittra tiegħu minn l-aħjar u tâna xaqq ta' dawl qawwi fuq in-nisel ta' *Ħal* minn *Ħall(a)*, *Mħall(a)* jew (kif sata' jkun) mill-għerq *a-h-l* (*mahâl = mahâl?*) Haġa ohra li kif naħseb ir-Rev. Dessoulavy ma satâx jifi sewwa hija dik li fil-malti għandna kliem qadim, il-lum minsi, imma iktarx jinsab f'xi qwieli (*idiotismi*) u l-iktar fl-ismijiet ta' postijiet tal-Gżira (*toponimici*) u għalhekk ma jseħx dak li stqarr hu li l-kelma *ahl* tal-għarbi ma setgħetx issir *hâl*, għax ma hemmx sura *ohra* minnha jew sura ta' nisel wiehed fil-lsien malti.

Kif kont fissirt ruhi mar-Rev: Dessoulavy, nargħa' ntenni l-fehma tiegħi. In-nisel tal-kelma *Ħal* għad trid tfitxija ta' reqqa kbira u fuqha hemm fiex wiehed imieri wiehed lil ieħor.

Minn dan kollu li s'issa ntqal, il-kelma *Ħal* setgħet, kif naħseb jien, għiet immissla minn dawn it-tlieta: jew minn *raħal*, jew minn *ahel* (bil-hoss ta' *aħel*) jew minn *ħall*, bis-sura mqassra ta' *ħall* min-nom *mħall*. Minn liema sewwa minnhom għad irridu naraw.

A. Cremona.

GĦOXRIN SENA WARÀ....

Il-konti—raġel għoli, wiċċu twil u misbuk, xagħru sfiq u abjad qotna—qatt ma fetaħ qalbu ma' hadd. Kien għadda dawn l-aħħar għoxrin sena medhi biss b' daru, jaħdem—fil-gonna u l-egħlieqi tiegħu—mhux biex jaqla' x'jiokol, għax għana kellu iżjed milli kellu r-raħal kollu, iżda jaħdem, ngħidu ahna, biex iderri, biex iqatta' ž-żmien, biex jinsa xi ftit l-imghoddi. U n-nies kienet taħseb li kien bniedem ħieni: x'jonqsu? kienet tghid. Izda, fil-għaxija, xhin jasal il-hin li jserrah il għismu mkisser apposta bix-xogħol, u kien jara jserrah xi ftit lil ħsiebu, mara sabiħa, fit-tul imdaqqa, b'wiċċ qawwi, haddejn ħomor, għajnejn żoroq, xofftejn qrollija, kienet tidher quddiemu u ttajjarlu nagħsu: kien jistħajjilha dieħla f'kamartu u kemm-il darba, b'għirja, kien iqum mis-sodda biex jilqa' l martu, iżda martu tkun għabet, għax martu kienet ilha mejta; kienet mietet il-bogħod minnu, hija u tati d-dawl lil bintha, mietet bla ma laħqet talbitu maħfra, bla ma lahaq uriha li hu kien irid jaħfrilha.

Bintha għexet u kibret u l-konti qatt ma ried l-anqas biss ikun jaf x'kien sar minnha u kien igħix għalih waħdu biex ma jismâx b'ahbarha, għad illi, bla ma ried, malajr sar jaf li missierha kien ħalliha ltima minnu wkoll.

* * *

Dik inhar kellu johrog ta' bil-fors, u kien għaddej b'rasu mgħaddsa minn toroq li bil-kemm ma kienx insihom, daqs kemm kien ilu ma jgħaddi minnhom. Jilwi minn triq għat-triq li kellu jmur fiha, jarfa' għajnejh biex jara fejn wasal u d-dehra ta' qabel targa għal quddiemu: xbejba sabiħa, fit-tul imdaqqa, b'wiċċ qawwi, ħaddejn ħomor, għajnejn żoroq, xofftejn qrollija, iżda did-darba ma għabetx minn quddiemu mita wasal ħdejha iżda baqgħet hemm, b'dawk ħaddejha ħomor b'dawk għajnejha sħaħ u qabbieža, u hu baqa' jaraha għad li issa qalb iċ-ċpar, qalb id-dlam: sabiħa, wiċċha qawwi, għajnejha jleqqu, sakemm fawra demm qawwija ma telgħetx għal rasu u sabbtitu għaxi.....

* * *

Mixhut wiċċu l-fuq, fuq soddtu, il-konti beda ġej għal l-aħjar, iżda kull darba li jaħseb filli ra, kull darba li jiġu quddiemu dawk iż-żewġ xbihat, fawra ta' demm titla' għal rasu u għal xi ftit minuti kien jarga' jintilef: iżda bil-mod il-mod kien qiesu drahom dawk iż-żewġ xbihat: għamla waħda, wiċċ wiehed, u donnu ma kienx jista' joqgħod minngħajrhom. Għad illi t-tabib ma kienx iridu jaħseb, u jiftakar, ma sata' jagħmel xejn la darba l-mera ta' ħsiebu mhux talli ma ridetx tittappan, iżda iżjed bdiet turihomlu ċari.

Għadda ż-żmien iżda minn dik l-ewwei laqgħa ma satâx iżomm iżjed. Jekk tant kien iħobbha u baqa' jħobbha—lil martu—kif sata' jobgħod lix-xbieħa tagħha, lil l-istess bintha?

* * *

Bil-kemm kien għadda xahar—xahar twil u ta' l-ikbar diqa—ix-xwejjah konti, imxejjah iżjed bil-marda, kien wara l-ħgieg jistenna bla sabar. F'daqqa jidhol jiġri u....min jista' jfisser? Xwejjah ta' fuq is-sittin sena mgħannaq ma' xbejba fil-fjur ta' zmienha: it-tnejn imbikkija, it-tnejn qalbhom maqsuma. It-tfajla ltima ferħana għax kienet sabet missier ieħor, iżda belhana għax ma satgħetx tifhem biżżejjed; ix-xwejjah mitluf minnu n-nifsu għax sħajlu mita, ħafna ħafna snin qabel, kien ħalef imħabba ta' dejjem lill-maħbuba ommha.

ID-DWELL F'MALTA

FI ŻMIEN L-INGLIŻI

Mal-miġja tal-Frañċiżi f'Malta, fl-1798, u t-telqa ta' l-Ordni Ġerosolmitan minn hawn, dawk il-Liġijiet ta' fuq id-dwell li kienu saru għall-Kavaliġri, waqgħu u spiċċaw. Izda, għad illi l-Ordni ma baqâx isaltan hawn Malta, dik il-Liġi ta' fuq id-dwell li kien għamel fl-1784 il-Gran Mastru Dirwan għal dawk li ma kinux imdahhla fl-Ordni ta' San Ġwann, baqgħet tiswa u tghodd: u baqgħet tiswa u tghodd mhux għal dak iż-żmien li damu hawn il-Frañċiżi biss, imma wkoll sa bosta snin wara li ġibna l-Ingliżi f'Malta. Inbagħad, mita dil-Liġi ta' Dirwan issewwiet b'Liġi oħra li saret fl-1854, id-dwell baqa' mħolli wkoll li ma jistâx isir hawn Malta; il-għaliex, għalkemm il-kelma *dwell* ma ssemmiex aktar fil-Liġijiet tagħna li saru minn l-1854 'il hawn, wiehed jintebah malajr li l-kelma *dwell*, taqa' taht fejn il-Liġi tghid li hadd ma jista' joqtol jew jidrob lil għajru.

Il-Liġi li semmejna, tal-Gran Mastru Dirwan, kienet theded, li mita jsiru dwellijiet u dawn ma jispiċċawx b'mewt, sew dawk li jkunu stiednu għad-dwell, kemm dawk li jilqgħu l-istadina, kif ukoll dawk li jkunu għenu, jew xewxu għad-dwell, jiġu mwahhla lkoll il-piena ta' għaxar snin qdif fuq ix-xwieni: u dil-piena tista' tikber għal aktar żmien, kemm-il darba jkunu kbar il-ġerħat li jsiru fid-dwell. Izda, jekk id-dwell jispiċċa bil-mewt, sew dawk li jiddwellaw, kemm ukoll dawk li taw xi għajnuna, jew xewxu inkella kienu shab ma' min iddwell, ikollhom ilkoll il-piena tal-mewt. (1)

Ma' dil-Liġi ta' Dirwan, kien hawn ukoll il-Liġijiet Militari li ġiebu magħhom l-Ingliżi, biex min fost il-militari jagħmel xi haġa, iġhaddi Qorti Marzjali. Fost il-Liġijiet li kellhom l-Ingliżi kien hemm waħda li tghid li ma għandhomx isiru dwellijiet mill-militar.

B'dana kollu, bil-Liġijiet kollha li kien hawn sa wiehed u gherbin sena wara li ġibna l-Ingliżi f'Malta, il-Haqq ftit u xejn kien jieħu hsieb ta' dawk li jiddwellaw; għax minn fost kemm iddwellaw sa l-1841, darbtejn biss il-hatja ta' dwell ġew arrestati: u fid-darbtejn insabet xi skuża biex ġew meħlusa.

(1) Ara l-Kodiċi ta' Rohan. Lib. V, Kap. IV, par. XXI u XXII.

Did-drawwa tad-dwell, dari, hawn Malta, kienet tahkem wisq fuq il-militari, sew Inglizi u kemm Maltin, billi kull mita dawn (il-militari) kien ikollhom xi jghidu bejniethom, malajr kienu jistiednu għad-dwell lill-għadu tagħhom, u miskin hu min kien jigi mistieden għad-dwell u ma jkunx irid jiddwella, għax jigi magħdud bl-akbar għifa, u giehu jibqa' mitluf għal dejjem.

Tassew li l-Militar, bħal ma għedna fuq, ma kienx irid illi n-nies tiegħu tiddwella; iżda huwa kien jehodha l-aktar kontra min ikun stieden għad-dwell. Lil dak li jkun mistieden għad-dwell aktarx kien jagħdru u jaħfiru billi kien jaf li min ma jilqâx stedina għad-dwell kien jibqa' magħdud b'giehu mitluf għal dejjem fost shabu.

Billi l-Militar huwa għajjur hafna għall-gieħ ta' dawk li jridu jidhlu miegħu, lil nies ta' din il-għamla (jigifieri dawk li jkunu tilfu gieħhom għax ma laqgħux stedina għad-dwell) ma kienx iridhom fi hdanu. Araw kemm hu hekk:--Fi żmien li l-Markis ta' Hastings kien Gvernatur u Kmandant tat-Truppi Inglizi f'Malta (1824-1826), wara li kien għażel lil wiehed biex ikun fizzjal fir-Riġiment tal-Maltin ma riedx jissokta jdaħħlu u reġġa' lura l-hatra tiegħu għax sama' li dana kien gie mistieden għal dwell minn fizzjal iehor ta' l-istess Riġiment u ma riedx jiddwella. Meta dan mar għand il-Gvernatur u qallu li huwa ġa gġieled fi tliet dwelljiet oħra, Lord Hastings wiegħbu li hu ta' għajb kbir għalih li ma riedx jiddwella għar-raba' darba wkoll. (1)

Izda d-dwellijiet damu jsiru sal-1841 bla ma kien jiehu hsiebhom il-Haqq, għax minn l-1842 beda jiehu hsieb sewwa ta' dawk li jiddwellaw, billi waqfilhom halli jaqta' minn Artna did-drawwa kerha. Għalhekk ġew arrestati tnejn minnhom billi ġew mixlija fuq qtil.

Minn dan il-Guri li sar fl-1842—u li minn fuqu aħna hadna u bnejna l-biċċa l-kbira ta' dak kollu li s'issa għedna—insibu li bosta kienu d-dwellijiet li saru f'Malta fi żmien l-Inglizi; iżda aħna, barra dak li sar fl-1842, ma ltqajniex hliel ma' tnejn oħra biss, u li sejrini ingibuhom hawn wiehed wara l-iehor kif saru.

L-eqdem wiehed li sar fost id-dwellijiet li ltaqajna magħhom, sibnieh miġjub fid-*Daily Malta Chronicle* ta' l-1895, fejn dina l-Gazzetta tgħid, li fl-4 ta' Mejju 1802 sar dwell qrib il-Bieb tal-Forti Salvatur, (fil-Kottoniera) bejn il-Kurunell Baylis tar-Riġiment *Sussex* u l-Kaptan Newman tal-*1st Battalion* tal-

(1) Ara II-*Mediterraneo--Gazzetta di Malta--tas-26 ta' Marzu 1842, faċċ, 32, Kol. 1.*

Lancashire Fusiliers. F'dad-dwell, Baylis darab b'balla lil Newman f'genbu l-lemin, li waqa' fl-art midrub għall-mewt.

Dana d-dwell sar iriħabba f'mara; u dan l-għamil ta' Baylis gie mmaqdar ħafna mill-Gwarniġjun kollha ta' Malta.

Kaptan Newman, wara li bāta ħafna bil-gerħa li qala' minn għand Baylis, miet fit-13 ta' Mejju, u l-Ġeneral Fox, li dak iż-żmien kien jagħmel mit-Truppi Ingliżi f'Malta, ma riedx li dan l-imsejken ta' Newman jiġi midfun bl-unuri militari.

Il-Kurunell Baylis gie arrestat, u fit-18 ta' Mejju għadda Qorti Marzjali, fejn gie mixli fuq qtil, u, wara li l-kawża tiegħu damet sejra għal ġimgħa, is-sentenza nbagħtet l-Ingilterra biex tiġi mghoddija mir-Rê.

Il-kittieb li gieb dina l-ġrajja tad-dwell fil-*Chronicle*, billi minn fejn ħadha ma sabx kif baqa' Baylis, talab lill-qarrejja biex, jekk xi hadd jaf xi ħaġa fuq dana id-dwell, iġħarrfu, bla ma sab lil hadd li sata' jaqtagħlu xewqtu. Iżda kif kien baqa' Baylis u kif kienet sewwa l-bieċa tad-dwell tiegħu, tinsab fil-*Malta Times* ta' l-1843. Dil-Gazzetta ħaditha min-*Naval and Military Gazzette* ta' l-Ingilterra, u tgħid hekk.

«FUQ ID-DWELL—Il-kastig, disgħa u disgħin fil-mija, jaqa' fuq min jinqabad li jkun il-ħtiġa tad-dwell, għal kemm fid-dwell li jsir hija ftit tqila biex taqta' min ikun il-ħtiġa, iżda aħna se'r ingħidu mita darba ġara l-maqlub talli għedna, fejn nuru n-nuqqas kbir tal-għaġeb fil-ħaqq li sar minn wieħed li kien ħtiġa ta' dwell.

«Il-mejjet Kurunell Baylis tas-*Sussex* (fl-1843 Baylis kien ġa mejjet) meta kien jikkmanda t-truppi Ingliżi fil-Birgu, (Malta) kien iġħir ħafna, mħabba mara, għall-Kaptan Newman tal-*Lancashire Fusiliers*. Jum fost l-oħrajn, Baylis iltaqa' fit-toroq tal-Birgu ma' Newman flimkien ma' dil-mara. Malli Baylis lemħu magħħa, sibel, mar għal fuqu, u, barra milli għajru ħafna, tah daqqa ta' bastun ukoll; inbagħad fil-waqt li tefa' idu fuq il-maqbad tax-xabla qal lil Newman: "Jekk inti raġel ilqa' ruħek". "M'hux hekk, Sinjur"—wieġeb Newman bla ma tmashan—"Jiena naf x'għandi nagħmel; id-dmir tiegħi ma jħallinix noħroġ ix-xabla fit-triq għal min hu oġħla minni, u għalhekk oqgħod għal dak li bi ħsiebni nagħmel jien". Wara nbagħtet stedina għad-dwell, u ltaqgħu l-għada fil-għodu, fejn l-imsejken ta' Newman għadda minn taħt il-ħila ta' idejn Baylis. Il-Kurunell gie mixli fuq qtil, iżda gie mehlu bl-iskuża li l-istedina għad-dwell giet mibgħuta minn l-imsejken Kaptan Richard Newman».

(*Iissokta*)

Ġuzê Gatt

DAWRA ARKEÖLOGIKA MA' DWAR IL-BIRGU

L-Arkeölogija hi x-xjenza jew is-sengħa, li tithaddet fuq l-Istorja, jew fuq ix-xogħol tal-qedem. Mela, dawra arkeölogika mal-Birgu tfisser studju u żjara tal-ħwejjeġ u lokijiet qodma li jinsabu l-Birgu, li għandhom x'jaqsnu mal-ġrajjet qodma tiegħu.

Tismagħhom ighidulek : Uh kemm hu ikrah il-Birgu ! Għal min jifhem, is-sabih jew l-ikrah hu relativ; għal min għandu mohħu mimli bin-nuħħala fid-dehen dgħajjed tiegħu, il-għazla tas-sabih u l-ikrah hi aktarx mifluga. Il-għorrief jagħzlu u jmorru jżuru iżjed lil Pompej imġarrfa, milli lil New York—l-iżjed belt ġdida, sabiħa u kbira tad-Dinja. Min imur Ruma, ifittex iżjed li jżur il-*Foro Romano*, il-Kolossew u hafna kolonni mkissra u statwi bla ras, milli jiggiera mat-toroq, twal u wiesgħa, magħmulin dan l-aħħar. Tisma' 'l-Frañçizi, 'l-Amerikani u 'l-Inglizi jgħidu “f’pajjiżna għandna toroq u pjazez iżjed sbieħ u wiesgħa minn dawn. Mita niġu hawn u nħallsu flusna, niġu biex nitpaxxew bil-monumenti tal-qedem biex nitwettqu bl-Istorja.” Mela fejn hi s-sbuħija jew il-kruha inħalluha fid-dehen ta' min jaf. Mela l-Birgu ikrah ? Londra, Parigi, Brusell, mitejn sena ilu ma kinux isbah mill-Birgu. Min irid jara b'għajnejh, imur hemm, u jara t-toroq ewlenija, imxattrin, doġok, bit-taraġ, tluġħ u nżul.

Il-Birgu hu magħmul sura ta' trijanglu isoxxele. Għan-nofs inhar mirfud minn Sant'Anġlu; mil-lvant, il-forti Kastilja, mill-punent, il-mina ewlenija. Tliet ponot li jatu għamla ta' Trijanglu.

Mibni l-Birgu fi żmien il-Feniçi, u mkabbar inbagħad bil-ftit il-ftit, fi żmien il-Kartaġiniżi u r-Rumani u fl-aħħar nett mill-Gharab, li ma baqgħux iżjed qattanija ma' dwar il-Kastell, iżda xxerrdu l-isfel; għalhekk, it-toroq, jew aħjar il-mogħdijiet tiegħu, bħat-toroq ta' bliet oħra ta' dak iż-żmien, ma kinux jiswew, ħlif bħala mogħdija biss, min dâr għal oħra. Għalhekk għal fejn toroq wiesgħa ? Dak iż-żmien la karrozzi, la karrettuni, iżda biss xi ħmar jew xi baġħal bil-berdgħa mimlija bil-qamħ jew bil-ħxejjex. It-toroq ma kinux u la mwittija, u la mdawla, iżda dlam ċappa; bil-lejl, in-nies ma toħroġx; binhar, biss wieħed iħalli l-daru, jew għax-xogħol jew għal xi qadja. F'dawn iż-żmenijiet, ġie mibni l-Birgu ! Birgu, hi kelma li tfisser bl-ilsna kollha :

belt taht kastell u li għandha privileggi 'l fuq minn ta' dawk ta' nħawi oħra. Mela jekk it-toroq tal-Birgu huma dojq, fihom dan sabih, li huma kollha jinfd u ma' xulxin u fl-aħħar jodduk għall-misrah, jew Pjazza, kif igħidulha, u mat-tul u l-wisa', f'dil-belt ma tiltaqax ma' zenqa. Mibni fi żmien mita l-gwerer ma kinux hliet sarar u taqbid sider ma' sider, (min qatt kien johlow, elf sena qabel Kristu, li għad ikun hawn il-balal, il-polvri, il-kanuni u l-ajruplani!) it-toroq tiegħu ma humiex itwal minn twaddiba ta' vleggā, u kull triq issibilha hajt quddiemha, li jgħatti t-toroq l-oħra, għal biex, mita, jekk l-egħdewwa jidhlu fil-belt, ma jsibux irkabtu għal fejn imorru, jithabblu, u l-Maltin, mohbijin wara l-kantunieri u għassa għalihom, johorgu fuqhom, jahsduhom u jagħilbuhom. Mela issa nibdew id-dawra tagħna, u nibdew, kif jixraq, minn l-ewwel **Bieb tal-Belt**.

Dan il-Bieb—li ma nafx jekk sid-dinja hemmx iehor li għadu jzomm, bħalu, ix-xebh u l-għamla tal-qedem, u għalhekk bħala Storja hu ta' fejda liema bhalha—hu mwettaq u mħares minn żewg bibien oħra, bħala żewg għassiesa tassew qawwija. L-ewwel bieb imsejjaħ *Advanced Gate* kien fih pont jirtafa' u mħares, barra minn parapetti u l-ambriżuni, ukoll minn foss, li l-lum igħidulu: "Fejn sabu 's-Sinjur." Kif tidhol il-gewwa, issib wesgħa u bieb iehor imsejjaħ *Couvre Porte*—bieb għall-mistkenn, jew li jahbi, il-għaliex jahbi għal kollox mill-għajnejn ta' l-egħdewwa u tal-barranin. Sa ftit ilu, kellu pont jirtafa' u qiegħed fuq foss il-gmiel tiegħu: foss li jhazzem il-Belt minn baħar għall-baħar. Hu hekk wasa' u għammieq, illi l-ebda magna tal-gwerra ta' żmien l-imghoddi, ngħidu aħna sal-1840, ma kienet tista' tagħilbu. Il-lum, haġa oħra. It-tielet bieb—li hu l-bieb veru tal-Belt,—jissejjaħ *Porta Maggiore*, kien fih ukoll foss u pont jirtafa' iżda mħabba l-karrozzi u l-*Motors* ta' żminijetna, kellhom bilfors iwittuh u jordmu l-foss. Fuq il-gwarniċun tiegħu, tinsab b'ittri tal-bronż din il-kitba bil-latin: *OBUMBRASTI SUPER CAPUT MEUM IN DIE BELLI. Ps. 133. Inti, ja Mulej, ħaristni fil-jum tat-taqbida*. Kemm hu sabih u f'loku dan il-qawl!!! Ma' dwar dal-bieb, hemm imħażen, kmamar, stalel u hwienet għall-muizzjon.

Il-Birgu, hu mħazzem bis-swar, imsejhin Firenzuola, min-naħa ta' Bormla, tas-Salvatur, tal-Kalkara u jispiċċaw f'Sant'Anġlu għan-naħa tal-Port il-Kbir. Ma' tul dawn is-swar jinsabu tliet fortizzi ta' gmiel u ta' qawwa bla qies. L-ewwel waħda hi **Il-Fortizza ta' San Ġwana**, kif thalli l-bieb maġġur, li kienet miżmuma mill-Kavaleri tal-Lsien ta' l-Italja. It-torri tiegħu għoli, imsejjaħ Kavalier, kien bħala għassa tad-dahla tal-belt.

Nimxu iżjed 'il quddiem, inżommu mal-lemin; fejn tgħib it-triq Strada Torre S. Giovanni, insibu l-Armerija, mibnija mill-Gran Mastru Laskri. Din swiet ta' monasteru tas-Sorijiet ta' S. Benedettu, ta' Armerija, ta' Kwartier u ta' Sptar. Aktarx għal din il-ħaġa ta' l-aħħar kienet mibnija, il-għaliex il-Kurituri twal tagħha juruna hekk. Din qiegħda ma' genb il-**Forti ta' San Ġakbu**, li kien miżmum mill-Kavaleri tal-Lsien ta' Aragona. Jekk wiehed jitla' fuq il-Kavaler, jitpaxxa b'Panorama sabiħ tassew. Max-xellug: id-daħla tal-Port, il-Belt Valletta u Sant' Anġlu; quddiem ir-Rikazli, l-Isptar ta' Bigi, il-Kalkara; għal-lemin l-Isptar Militari, is-Salvatur u l-ħżiem tas-swar, imsejjah Kot-toniera. Thares taħt, u tilmaħ il-*Posta di Casliġlia*, l-iżjed lok għaziż u ta' qima għal l-Istorja ta' Malta. Dan il-post, sal-gurnata tal-lum, għadu jissejjah il-**Prexxa**—kelma maqluba minn *Breccia* jew mogħdija ġos-sur: il-għaliex fil-għodwa tas-7 ta' Settembru 1565, it-Torok, b'qawwa kbira, ħabtu għall-Birgu, mill-għolja tas-Salvatur, u kienu ġa dawruh bħal kagħka minu Kordin, S. Margarita, S. Elmu, il-Ponta tal-Forok, u riedu dik inhar jagħmlu tagħhom darba għal dejjem; u rnexxielhom, balleċ, għal nikta li jtilgħu bis-slielem fuq il-post ta' Kastiljai u jħaffru mogħdija mnejn iġħaddu; iżda, għal xejn, għax mall, deher La Valette, imsejjah bil-għaġla għall-għajnuna, il-Maltin, malli lemħuh, intlew iżjed bil-hila, u t-Torok imħarbtin u mġarrfin rashom l'isfel, qatgħu jieshom, ħarbu, b'għajb kbir tagħhom. Ighid il-Bosio, illi t-Torok (nistħajjel jien aktarx f'dan il-post) lemħu 'l-Madonna, lil San Ġwann u lil S. Lawrenz, fl-imkien ma' qtajja' ta' Anġli, iharsu s-Swar tal-Birgu. Hasbuhom suldati għadhom kemm waslu għall-għajnuna. Tant beżgħu u triegħdu, li x-ximitarri bdew jaqgħu minn idejhom, fittxew id-għajjes, rikbu u telqu għal barra l-Port. Saħħa! Saħħa! Ara, imsieken, iżzuruna iżjed, għax aġħar għalikhom!!! Din il-ġrajja hekk sabiha, mhux bil-fors għandna nemmnuha, iżda, mita hi mwettqa mix-xhieda tal-Bosio, li semagħha mill-Kavaleri u mis-suldati, mhux ta' min jiċhadha kif ġie ġie. Inklelè nisgħu niċħdu l-ġrajjet kollha tal-pajjiżi kollha tad-Dinja! Issa nidhlu l-mina tal-Kabuċċini, iġħaddu l-pont, u nindiehsu mal-kortin ta' S. Orsla. Hemm **dar**, il-lum imġarrfa, iġħidu li La Valette kien jistrieħ fiha, u jati l-ordnijiet minn hemm. Iżjed 'il quddiem u mas-sur is-sur, niġu fuq is-**Sur tal-Miratur**. In-naħa tax-xellug jinsab foss, il-lum imsejjah Mandraġġ, imgħammar min-nies fqar. Fiż-żmien, kien fih żewġ mogħdijiet għall-baħar. Kien jiswa biex fil-gwerra jdaħħlu fih

id-dghajjes tas-sajjeda jew kajjikki, biex ikennuhom minn l-eghdewwa. Sew sew, mill-Bieb li jiehu ghal Kastilja hemm triq—ghax ftit dejqa, isejhula Strada Stretta—li tiehdok ghal Strada Brittanica, dari msejha Strada di Castiglia.

F'nofs dit-triq jinsab Palazz, il-lum ighidulu **tal-Miljunarju**, sabih tassew, nisthajjel li kien xi Berġa. Minn l-arkitettura tiegħu jidher biċ-ċar, li kien mibni fi żmien il-Gran Mastru D'Omedes (1536) jew qabel. Max-xellug, ftit 'il hawn minn dal-Palazz, jekk wiehed jidhol fi Strada Tramontana isib xi djar qodma tassew, u fosthom **Dar ta' stil Normann**, jiġifieri mibnija fi żmien meta Ruggiero Normanno, fis-sena 1090, heles lill-Maltin minn taht is-Saraċini. Minn hemm nilwu għax-xellug u fi Strada Maestratale nsibu **djar kbar qodma tassew**. Minn hemm mill-ġdid għal Strada Brittanica, u qabel ma nilwu għal Strada S. Scolastica, ma' daharna, għandna bini ġdid flok il-**Knisja Griega ta' S. Nikola**, waħda mit-tliet Parroċċi. Inkomplu nimxu, u nsibu l-knisja u l-kunvent ta' S. Scolastica. Hawn kien l-ewlieni **Sptar ta' l-Ordni**. Għajb illi l-prokuratur ta' dawn is-Sorijiet, biex bena ftit miz-zanini, ftit sni ilu, ġarra! il-faċċata u l-portun ta' dan l-Isptar. Dal-portun kien sabih tassew, stil Sikulu-Normann, magħmul b'ħafna kolonni mgħarsin ma'xulxin u bi qwas sejrin għal xejn għal xejn, ighidulhom *a sesto acuto*. Ftit iżjed 'il quddiem, għal biex nixorbu ftit arja safja tal-baħar! u fl-istess hin nitgħaxxu b'waħda minn l-isbaħ panorami. Hawn aħna nsejhulu **s-Sur tal-Miratur**.

Taht St. Anglu, fejn il-lum jilagħbu t-**Tennis**, kien hemm il-**Habs ta' l-Ordni**, iżjed 'il quddiem hemm il-**Guv** jew għerien taht l-art, li kienu Habs għal l-Irsiera. Dawn ġew imġarrfin ftit snin ilu minn l-Armirall, biex jibni xi mħażen, imma nbagħad bdielu. Hdejn dawn, imiss mal-baħar, naraw il-**Għar tal-Paġġi**, fejn fis-sajf kienu jgħumu l-Paġġi tas-Sultan. Minn hemm nitilgħu għal Strada Prigione, u minn fuq il-fosos ninzlu taraġ. Hawn qeghdin nindiehsu ma' dar kbira. Nahseb jien li kienet il-**Berġa ta' l-Italja**. Fiha swali kbar, btiehi u kurituri; iżda ħarsu lejha minn Strada S. Lorenzo, u taht waħda mit-twieqi intom tilmhu, maqlugħa mill-ħajt: Arma magħmula bhax-xemx bir-raġġi, go noisha hemm is-Salvatur, u taht hemm din il-kitba: **IN TE DNE. SPERAVI** (*Fik, ja Mulej jien ittamajt*). Tgħid idik il-Berġa jew dār kien joqgħod il-Kavaliier Malaspina? Tgħid dik il-kitba saret b'tifkira tal-mewt glorjuża ta' dan il-Kavaliier?...Biex ma nitilfux żmien nimxu 'il quddiem, induru għal Pjazzetta, u niġbdu għal Strada S. Antonio,—hekk imsejha imħabba l-**Knisja ta' S. Anton Abbati**, mibnija mill-griegi u waħda

mit-tliet Parroċċi tagħhom. Il-lum nofsha mgarrfa u hanut tal-Karpentieri. Tidher mill-fdal li kienet sabiha u mdaqqsqa, ta' stil doriku, imzejjen ġmielu. Fejn tispicċa din it-triq, insibu max-xellug Strada Palazzo Antico del Governatore, iżda hi magħrufa taht il-laqam ta' **Triqt il-Lhud**. Tgħid il-ghaliex? Għaliex għal xi żmien swiet ta' *Ghetto*, jiġifieri fiha l-Lhud kienu kollha bil-jedd miġbura, u ma kinux jistgħu johorġu minn djarhom, qabel ma' titla', u wara li tgħib, ix-xemx. In-nahha tax-xellug ta' min tiela', tilmaħ dar kbira, il-lum imqassma f'hafna djar, li kienet **il-Palazz tal-Gvernatur**. Izjed 'il fuq; u minn fuq it-tumbata, lejn il-Pjazzetta mill-ġdid, u qabel ma tilwi għal-lemin biex toħroġ għal fuq is-sur tal-Miratur, tindiehes ma' dar; fuq il-bieb anġlu jittajjar, bi vleggħa u skrizzjoni tal-qilla f'idu, mehuda minn Amos Profeta. Aktarx din hi biċċa minn Palazz. Fis-sala għad hemm faċċata ta' Altar u niċċa u statwi mal-ġnieb, żewġ daħliet għas-sagrastija. Tgħid din kienet id-**Dar tal-Gran Prijur**?

Nerġgħu għall-Pjazzetta, u ninzlu għal Str. S. Lorenzo, induru għax-xellug, ingħaddu l-Knisja tat-Tirnità, u nsibu ruħna fil-Knisja tal-Karmnu, fejn fi żmien kien fiha l-Patrijiet, mibnija fuq il-lok ta' knisja oħra dedikata lill-**Madonna ta' Monserrat**. Kienet magħżuża wisq mill-bahrin taġ-ġfien u tax-Xwieni ta' l-Ordni.

F'l-aħħar niltaqgħu ma' **San Lawrenz-il-Bahar**. Dil-Parroċċa, l-iżjed qadima ta' Malta wara l-Kattidral, twaqqfet fi żmien Ruggiero Normannu (1090) u maż-żmien, fil-1530, ġiet magħżula mill-Gran Mastru Lisle-Adam biex tkun Kunventwali ta' l-Ordni. It-tifkiriet u l-glorji ta' din il-Knisja, jiġu mfakkra u miktuba fit-tul, f'harga għaliha biss. Ma' ġenbha hemm l-Uratorju ta' S. Marija, il-lum imbiddel f-Awla tal-Kapitlu, hdeijha kien hemm **Knisja ta' S. Andrija**. Għan-naha tax-xellug, inti u tiela', hemm l-Uratorju tal-Kurċifiss, mibni fuq iz-Zuntier fejn hemm midfuna l-iġsma mqaddsa ta' missirijietna u ta' dawk li hallew hajjithom għat-Twemmin Nisrani fis-sena 1565. Fil-lemin mill-ġdid: l-Uratorju ta' S. Ġużepp, li kien għal l-ewwel Knisja ta' S. Katarina iżda meta wasal l-Ordni f'Malta, ġiet imkabbra mill-Griegi ta' Rodi u magħmula Parroċċa taht l-isem ta' **Nostra Signora Damascena**. F'dan l-Uratorju, f'Kappella n-naha tal-lemin, jinsabu magħżuża il-**Kappell u s-Sejf ta' La Valette**. Minn hemm noħorġu għal-Misraħ jew Pjazza Vittoriosa, u l-ewwel haġa li nilmħu hi t-Torri jew l-**Arloġġ tal-Birgu**, mibni mill-Gran Mastru D'Omedes fis-sena 1549. Minn fuqu LaValette kien

igharrex biex jara l-postijiet ta' l-eghdewwa u fl-istess hin, bis-sinjali tal-bandieri, u bid-daqq tal-qampiena jati l-ordnijiet lill-Kavaleri, imxerrdin fuq il-furtizzi. Il-qampiena hi dik stess li ghadha ddoqq is-sigħat. Ftit l-isfel minn l-Arlogg, tinsab Kolonna jew **Muniment tal-VITTORJA**, helu hafna, magħmul fi żmien il-Gran Mastru Perellos, flok iehor li kien sar b'tifkira ta' dawk il-qalbiena li mietu fl-1565. Minn hawn nimxu għal Strada Porta Maggiore, u max-xellug nilmhu Palazz kbir għielu b'ħames indani: il-Palazz ta' l-Inkizitur. Dan bnieh il-Papa Alessandru VII fis-sena 1656, u ried illi waħda mit-toroq tiġi msemmija għalih: Strada Alessandrina. Mal-minkeb tax-xellug ta' dan hemm triq imsejha Strada Vescovo, għaliex? Għaliex, jekk tharsu 'l fuq lejn il-lemin, tilmhu Palazz iehor, li hu l-Palazz ta' l-Isqof, il-lum skola taż-żgħar. Bnieh l-Isqof Cubelles. Mal-lemin ta' l-Inkizitur issa għandna l-Knisja tal-Lunzjata, bil-Kunvent tal-P.P. Dumnikani. Gol-bitha tal-Kunvent kien hemm kolonna, iġħidu li kienet tat-tempju ta' Ġunone. X'sar minnha? Imma ħarsu lejn il-Kampnar, xi dnuh li waħhlulu miegħu hitan godda! Il-Kampnar hu ta' min iifib bir-reqqa. Ta' stil Romanesk, il-kolonna, il-kapitelli twal twal u rqaq. Kienu tal-knisja l-qadima, il-lum minn dil-knisja baqgħu xi hitan għal Strada S. Giorgio. Itilgħu ftit 'il fuq u duru għal-lemin ta' Strada Torre S. Giovanni, dari **Strada dello Stendardo** għax aktarx fuq it-Torri kien ikun hemm il-Bandiera ta' l-Ordni tperper. Fil-kantuniera tilmhu pilastru normann. Bir-rfus jinsabu pilastru bħal dawn ma' tul din il-Belt, iżda mħabba l-bini jew tiswijiet godda, bil-mod il-mod qegħdin iġħibu. Hawn aktarx kien hawn il-Knisja ta' S. Ġorġ, jekk ma kenitx fejn il-lum tinsab il-Lunzjata. Ninzlu lejn it-taraġ u nsibu ruħna hdejn sur li kien jaqta' għal kollox il-Birgu mill-baħar, fejn kienet tinsab bwejba, biex mix-xatt tista' titla' għall-Belt, jekk thallik il-għassa. Hawn kienet tinsab **Polvrista**, li din, fit-18 ta' Lulju 1806 hadet in-nar, ma jafux kif, u d-djar kollha ta' dawk l-inħawi gğarrfu, għalhekk isejħulu l-**Imgarraf**. Kienu mietu 149.

Minn hemm għal Strada S. Lorenzo, u fejn taraw ħajt lixx, dari kien hemm Palazzi fejn kienu joqogħdu l-Kbarat tal-Birgu. Meta taslu x-Xatt ta' S. Lawrenz, idhlu l-Mina tat-Tarzna, jekk ihallukom, u fejn taraw il-Fran ta' l-Ammirall, iftakru illi sa l-1824 kien għad hemm tliet loġoġ kbar, li taħthom, kienu jsewwu jew jibnu x-Xwieni ta' l-Ordni. Kienet it-Tarzna ta' l-Ordni.

Il quddiem iżjed. Inghaddu t-Tunnel taħt il-Knisja tal-Karmnu, u nilmhu mal-lemin **Palazzi**, wiehed ikbar u isbah minn

l-iehor. Dawna kienu tal-Kbarat ta' l-Ordni bhal ma ta' l-Armirall, tat-Turcopelier u Superjuri ohra. Sew sew fit-tarf tal-*Victualling Yard*, fuq wiehed minn l-imhazen li jatu ghal-GUVI tar-Rsiera, hemm nicca maghluqa, izda bil-permess ta' l-Armirall jista' wiehed jaraha. Fiha *Kurçifiss*, u xbihiet ohra ta' qaddisin. Din saret biex turi li f'lokha kienet tinsab Knisja qadima ta' S. Andrija, li tnehhiet, biex tati wisa' ghal l-Imhazen tat-Tarzna ta' l-Ordni. Issa f'tarf ix-xatt insibu foss mimli bil-bahar, ighidulu *Mandraġġ*, li jaghzel 'il *Sant'Anġlu* minn l-art u jaghmlu gżira. Dan hu l-Kastell l-izjed qawwi u ta' gieh fid-Dinja kif iddur. Hu hekk kbir illi jista' jigbor fi hdanu, fi zmien il-hemm, 'in-nies kollha ta' Malta. Hu daqs belt. Kif nidhlu fih, fil-mahzen tal-lemin hemm bhal fossa, ighidu li dik hija bidu ta' moghdija li fi zmien l-Assedju kienet qieghda ssir biex il-Kavaliieri jghaddu minn taht il-bahar ghall-*Forti S. Mikiel*. Kif thallu l-ewwel rampa, qabel ma tohroġ ghat-tieni wahda, issibu l-*Knisja ġol-blat* mibnija mill-Koġti Ruggieru fl-1090. Kienet Paroçca tal-Kastell. Mil-lemin titla' xi 100 targa u ssib il-Kavaliier fejn hemm *Qampiena* li jaf biha kullhadd, ghax fil-Festi tal-Kottoniera ddoqq bla ma' teħda. Fuq il-Kavaliier li jħares lejn il-belt Valletta hemm il-*Knisja ta' Sant'Anna*, mirfuda fuq kolonna tal-granit, li kienet tat-*Tempju ta' Ġunone* jew *Astarte*; fiha l-oqbra ta' l-Isle-Adam, ta' La Valette u ta' del Ponte. Hdeġha, il-*Palazz tas-Slaten*, fih portiku sabih normann, bitha, ġnejna u mal-hajt Arma ta' l-Isle-Adam donnha mnaqqxa l-bierah. Mal-ġenb hemm bhal bir fejn Dun Gejtan Mannarinu dam maghluq prigunier ghal hafna snin.

Il-mixja tieghi hi mitnuma.

Qabel ma nispiçca sejjer nagħmel mistoqsija u xebha. Hu ikreh il-Birgu? Għal min ma jafx. ma hux sabih; għal min jagħraf il-ġrajja tal-Gżira hu sabih kemm jista' jkun. Issa kieku nqeghdilkom quddiemkom ix-xbieha ta' Dante, u dik ta' xi xebba sabiha, xi tghidu? għall-boloh, ix-xbieha ta' xebba hija ta' ġmiel, dik ta' l-iehor hija kerha. Izda min jithem, meta jilmah ix-xbieha tal-wahda, mimlija terra, xusteħa homor bil-peprin, haddeġha miżbugħa, riglejha barra, imqartsa bhal qartas taz-zebbuġ ighid: Uff xi qziez! Għal Dante, fil-waqt li jneħhi l-kappell, hekk isellimlu: O Dante, kemm int kbir, kemm int għaref, kif saħhart id-dinja u ġbidtha warajk!! Il-kruha tiegħek izjed tkabbar is-sbuħija tad-dehen tiegħek. Hekk ukoll il-kruha tal-Birgu. Kruha li tagħmlu izjed sabih fl-istorja u l-ghaxxa ta' Malta!

Kan: G. M. Farrugia.

BEJNIETNA

—Issa li diehel is-sajf, infakkru lil xi żewġ studenti, li kienu wegħduna xi haġa, li fil-vaganzi jistgħu, jekk iridu, jiktbulna xi haġa. Kull mita nitolbuhom: “uff għandna l-eżamijiet”. Sewwa. Mela, jekk jogħġobhom, fil-vaganzi tas-sajf... wara l-banju... mita x-xemx tkun taħraq wisq biex joħorġu.... xuxa.... jippassiġ-
gaw.... joqogħdu ftit fuq l-iskrivanija u jharbxulna xi *novella*.... xi fatt storiku.... xi poezija.... Ftehemna hux?....

Nagħmlu l-istess stedina lil l-istudenti l-oħra.

—Lil dak li baġħtilna xi haġa fuq il-biedja, nġhidulu li jisogħbina li ma ġibniehx, mhux għax mhix haġa jew għax mhix ta' fejda, iżda għax, bħal ma qal hu, ġiet miġjuba f'gurnal iehor li hu mxerred bil-bosta u għalhekk inqrat biż-żejjed.

—Nitolbu lill-kittieba tagħna li kemm jista' jkun, iżommu fil-qosor. Din id-darba kellna nġibu xi tliet artikuli xi ftit twal li haduna qiesu l-wisa' kollu; b'daqshekk ma rridux naqtgħu qalb il-kittieba u l-qarrejja tagħna, b'daqshekk ma jfisserx li l-harġa ta' din id-darba ma hix sabiħa bħal ta' qabel; dan ma jinhtiegħ li nġhiduh ahna għax jista' jarah kullhadd li materjal fih u fih iżjed għani minn ta' drabi oħra, iżda jekk qatt xi hadd iġhid li hu xi ftit monotonu jiftakar li l-ktieb tagħna ma hux letterarju biss iżda—u fuq kollox—hu xjentifiku.

B'dana kollu nitolbu lill-kittieba biex iżommu kemm jistgħu fil-qosor u ahna, minn għalina, nagħmlu kemm nistgħu biex inżewquh, fil-hin li nitolbu l-għajjnuna tal-kittieba li jagħzlu hwejjeġ varjati u lil l-imsehbini li jxerrdu kemm jistgħu dan il-QARI u jsibulna msehbini iżjed biex inkunu nistgħu iżjed inkabbruh.

—Ir-Rev. Saydon kitbilaa fejn widdibna li fil-MALTI jahtiegħ li jkun hemm Bibjografija jew, nġhidu ahna, xi erba' kelmiet fuq kull ktieb jew kitba li toħroġ, sew f'Malta kemm barra, fuq l-ilsien malti, storja, arkeoloġija ta' Malta etc; sewwa qal u din il-haġa ilha f'rasna, iżda konna għadna ma bdejniehx għax ma kellniehx min ihegġiġna. Nitolbu għalhekk lill-kittieba tagħna—u fosthom minn ta' l-ewwel lir-Rev. Saydon—li malli tigi f'idejhom xi haġa jiftakru fina u jiktbulna xi erba' kelmiet fuqha. Għal darb'oħra is-Sur Nin Cremona wegħidna li jiktbilna fuq ktieb żgħir li hareġ Sir W. Willcocks fuq: “*Syria, Egypt, North Africa and Malta speak Punic not Arabic.*”

—Fil-faċċata 35 vers 12 *Felix de Sales* icid jiġi *Felix de Salle*.

KITBULNA

Sur Direttur ta' "Il-Malti"

Qrajt b'ferha kbira fl-aħħar għadd ta' *Il-Malti*, li l-imsieħba zdiedu bil-kotra, u għalhekk aktarx l'int bil-ħsieb li tkabbru jew toħroġu kull xahrejn, jekk m'hux kull xabar ukoll.

Jiena tal-fehma, sur Direttur, li, jekk *Il-Malti*, toħroġu ta' sikwit, ikun aħjar milli tkabbru u jibqa' joħroġ kull tliet xhur: għax, ta' sikwit, il-karrejja aktar jifirhu bih, milli ta' darba-fil, billi jilhq u jinsewh. Imqar, għal dina l-biċċa ta' sikwit, il-ħlas tagħmlu żewġ xelini flok xelin u nofs, għax nahseb, li dawn is-sitt soldi żjieda fis-sena hadd ma jarahom.

Jekk inti, sur Direttur, toħroġ *Il-Malti* ta' sikwit, għandi "Kitba fuq il-Flus ta' Malta", miġbura minn bosta kotba li ġew stampati fuq dawn il-Flus, kif ukoll minn l-Arkivju ta' l-Ordni, mill-Manuskritti tal-Biblijoteka u minn l-Arkivju tal-Kattidral ta' l-Imdina, fejn, f'dina l-Kitba, il-qarrej isib bosta hwejjeġ godda u li ma huma stampati fl-ebda Lsien.

Fost il-hwejjeġ li l-qarrej isib (stampati jew lè), jiltaqa' ma' kif kienet sewwa l-biċċa bejn l-Imperatur Karlu V u l-Ordni fuq l-istampâr tal-Flus f' Malta, kif iz-zekka kienet taħdem u tagħmel il-Flus ta' Malta, fuq l-imbullar ta' sikwit tal-patakki u n-Nofs Patakki mill-Gran Mastri mħabba l-kotra kbira ta' foloz li kienu jagħmlulhom,—haga li l-ebda wieħed li kiteb s'issa fuq dan l-imbullar, ma jgib sewwa—liema Gran Mastri mbullawhom, il-ghala l-Ordni gabar xi għamliet ta' Flus u l-ghala kien ċekken il-Flus tal-fidda, b'kemm kienu jimxu l-Flus ta' Malta u ta' Barra, fejn kienet iz-zekka ta' l-Ordni, kif dawn il-Flus ingabru u nqerdu minn fostna, x'sar minnhom il-ghodod taz-zekka fi żmien l-Inglizi, u bosta hwejjeġ ohra li nittamaw li l-qarrej jiehu tassew pjaċir bihom.

Fil-waqt li nselli għalik hafna, ghoddni dejjem kollni tieghek.

Tal-Pietà, 28-4-26.

Guzè GATT

Lill-habib tagħna Guzè Gatt fuq din il haga nwegbuh darba ohra.